

ప్రజా వినికడి

మా అక్షరం-మీ ఆయుధం

విలేకరులు కావాలేను

తెలంగాణ, ఆంధ్ర రాష్ట్ర వ్యాప్తంగా వెలువడుచున్న

ప్రజా వినికడి

తెలుగు దినపత్రిక నందు పనిచేయుటకు
జర్నలిజంపై ఆసక్తి కలిగిన విలేఖరులు కావాలేను

ఆసక్తి గలవారు సంప్రదించండి
8978701613, 7013016545

సంపుటి - 3 సంచిక -169 శుక్రవారం 19 సెప్టెంబర్ 2025 ఎడిటర్ : మారేపల్లి అశోక్ పేజీలు -8 వెల - 3/-

Published From Hyderabad : Circulated in Hyderabad Rangareddy, Nalgonda, Khammam, Warangal, Mahaboobnagar, Medak and All Distircts

ఇదేమి వాసన

ఏకధాటిగా కుంభవృష్టి

లికార్డు స్థాయిలో వర్షం.. హైదరాబాద్ అతలాకుతలం

జల దిగ్బంధంలో పలుప్రాంతాలు
నీటి ప్రవాహంలో కొట్టుకుపోయి ఓ వ్యక్తి మృతి
జనజీవనం అస్తవ్యస్తం
నగరమంతటా పరులై పాలిన వరద నీరు
ట్రాఫిక్ జామ్లతో నరకం అనుభవించిన నగరవాసులు
24 గంటలూ అందుబాటులో ఉండండి
ఢిల్లీ నుంచి అధికారులకు సీఎం రేవంత్ ఆదేశాలు
24 గంటల్లోనే రెండు దఫాలుగా వర్ష బీభత్సం..
కోలుకోని జనం
ఉరుములు, పిడుగులతో భయానక స్థితి
వర్షం ముప్పు తప్పలేదని వాతావరణ శాఖ హెచ్చరిక
రంగంలోకి ఎన్టీఆర్ ఎఫ్, ఎన్టీఆర్ ఎఫ్
వరద ప్రాంతాల్లో హైడ్రా కమిషనర్ రంగనాథ్ పర్యటన



హైదరాబాద్, సెప్టెంబర్ 18 ప్రజావినికడి, శరీరింగంపల్లిలో 14.48 సెం.మీ.లు, : హైదరాబాద్ మహా నగరాన్ని వరుణుడు మారేడుపల్లిలో 14.05 సెం.మీ.లు, వదలకుండా వెంటాడుతున్నాడు. గత రాత్రి హిమాయత్ నగర్ లో 12.83 సెం.మీ.లు, కురిసిన భారీ వర్షం మరువకముందే ఖైరతాబాద్ లో 12.50 సెం.మీ.లు, గురువారం సాయంత్రం మరోసారి గచ్చిబౌలిలో 12.35 సెం.మీ.లు, తోగంపేట్ విరుచుకుపడ్డాడు. ముషీరాబాద్ లో ఏకంగా శ్రీనగర్ లో 11 సెం.మీ.ల వర్షం 18.45 సెం.మీ.ల వర్షం కురువగా కురిసినట్లు వాతావరణ శాఖ వెల్లడించింది సికింద్రాబాద్ లో 14.68 సెం.మీ.లు. మిగతాది 2లో...



ప్రత్యేక సాఫ్ట్ వేర్ తో ఓట్ల తొలగింపు

ప్రత్యేక సాఫ్ట్ వేర్ తో ఓట్ల తొలగింపు
ఇతర రాష్ట్రాల ఫోన్లు ఉపయోగింపు
ఒక రాష్ట్రం తరవాత మరో రాష్ట్రం
పవర్ పాయింట్ ప్రజెంటేషన్ ద్వారా రాహుల్ వివరణ

సూర్యశ్రీ సెప్టెంబర్ 18 ప్రజావినికడి, కేంద్ర ఎన్నికల సంఘంపై కాంగ్రెస్ అగ్రనేత రాహుల్ గాంధీ మరోసారి తీవ్ర ఆరోపణలు తొలగింపు అంతామిగతాది 2లో...

దసరా ప్రయాణికులకు శుభవార్త

7,754 స్పెషల్ బస్సులను నడపనున్న ఆర్టీసీ

హైదరాబాద్, సెప్టెంబర్ 18 ప్రజావినికడి, దసరా, బతుకుమ్మ పండుగల సీజన్ సమీపిస్తుండటంతో, సొంత గ్రామాలకు వెళ్లే ప్రయాణికుల కోసం తెలంగాణ రాష్ట్ర రోడ్డు రవాణా సంస్థ ప్రత్యేక ఏర్పాట్లు చేసింది. పండుగ రద్దీని దృష్టిలో ఉంచుకుని అదనపు సర్వీసులను నడపాలని నిర్ణయించింది. మిగతాది 2లో...



ఎపి లిక్కర్ స్కామ్ కేసులో ఇడి దాడులు

ఏకకాలంలో 20 చోట్ల పెద్ద ఎత్తున తనిఖీలు

సిబ్బివేదిక ఆధారంగా రంగంలోకి ఇడి

అమరావతి సెప్టెంబర్ 18 ప్రజావినికడి, రూ. 3,500 కోట్ల విలువైన ఎపి లిక్కర్ స్కామ్ అంశంలో కీలక పరిణామం చోటు చేసుకుంది. తెలంగాణ, ఏపీ, తమిళనాడు, కర్ణాటక, దిల్లీలో ఈడీ తనిఖీలు చేపట్టింది. మద్యం కుంభకోణం కేసులో నిందితుల సంస్థలు, కార్యాలయాల్లో అధికారులు సోదాలు చేశారు. 5 రాష్ట్రాల్లోని 20 ప్రాంతాల్లో ఈ సోదాలు జరిగాయి. మిగతాది 2లో...



ముందు మీ ఇల్లు చక్కదిద్దుకోండి.. కేటీఆర్ కు మంత్రి పాంగులేటి హితవు

జూబ్లీహిల్స్ ఉప ఎన్నికలో సత్తా చూపాలని బీఆర్ఎస్ కు సవాల్ పదేళ్లలో పేదలకు ఇళ్లు కట్టడంలో బీఆర్ఎస్ విఫలమైందని ఆరోపణ కాశీశ్వరం లాంటి ప్రాజెక్టుల కమిషన్లకే పరిమితమయ్యారని విమర్శ



2లో

స్థానిక సంస్థల ఎన్నికల నిర్వహణకు ప్రభుత్వం చర్యలు చేపడుతోంది

యూరియా వైఫల్యం కేంద్రానిది ప్రభుత్వంపై బరదజల్లుతున్న బిఆర్ఎస్ మండిపడ్డట్ల మంత్రి సీతక్క

ఖమ్మం సెప్టెంబర్ 18 ప్రజావినికడి, ప్రజల సంక్షేమం, అభివృద్ధికి తమ ప్రభుత్వం కట్టుబడి ఉందని మంత్రి సీతక్క స్పష్టం చేశారు. ఖమ్మం జిల్లా, వైరా మున్సిపాలిటీలో పర్యటించిన మంత్రి సీతక్క మాట్లాడుతూ, రాష్ట్రాన్ని అభివృద్ధి చేస్తున్న కాంగ్రెస్ ప్రభుత్వంపై బీఆర్ఎస్ పార్టీ విమర్శలు చేసి బదనాం చేస్తోందని ఆరోపించారు.



సిఎంతో బ్రిటిష్ హైకమిషనర్ లిండీ భేటీ


తెలంగాణ విద్యార్థులకు సహకారం ఇస్తామని హామీ

హైదరాబాద్, సెప్టెంబర్ 18 ప్రజావినికడి, భారత బ్రిటిష్ హైకమిషనర్ లిండీ కామెరాన్ తో ముఖ్యమంత్రి రేవంత్ రెడ్డి గురువారం జూబ్లీహిల్స్ నివాసంలో భేటీ అయ్యారు. ఈ సందర్భంగా యూకే ప్రభుత్వం ప్రతిష్టాత్మకంగా అందించే చెవెరింగ్ స్కాలర్ షిప్ కో-ఫండ్ డింగ్ ప్రాతిపదికన తెలంగాణ మెరిట్ విద్యార్థులకు అందించేందుకు మిగతాది 2లో...



ఇంజనీరింగ్ ఫీజుల పెంపు!

ప్రస్తుత విద్యా సంవత్సరం నుంచే అమలు ఈ నెలలోనే భారరయ్యే అవకాశం చివరిదశకు టీఎఫ్ఆర్సీ కసరత్తు 22 లేదా 24న ప్రభుత్వానికి నివేదిక హైకోర్టులో కౌంటర్ దాఖలు చేయనున్న విద్యాశాఖ



2లో

నాగోల్ డివిజన్లో మహిళా పోలీసుల అవగాహన కార్యక్రమం..

చేవేళ్ల మాజీ పార్లమెంటు సభ్యులు రంజిత్ రెడ్డి జన్మదిన సందర్భంగా రక్తదాన శిబిరం

ప్రజావినికిడి.(నాగోల్):

రాచకొండ పోలీస్ కమిషనర్ పి.సుధీర్ బాబు ఆదేశాల మేరకు నాగోల్ డివిజన్ పోలీస్ స్టేషన్ పరిధిలో బుధవారం విజిబుల్ పోలీసింగ్ కార్యక్రమం నిర్వహించారు. ఈ కార్యక్రమంలో మహిళా పోలీసులు సైకిళ్లపై తిరుగుతూ ప్రజలతో ప్రత్యక్షంగా మమేకమయ్యారు. స్థానిక వీధుల్లోకి వెళ్లి మహిళలను కలుసుకున్న పోలీసులు, వారు ఎదుర్కొంటున్న పలు సమస్యల గురించి తెలుసుకున్నారు. ముఖ్యంగా గృహహింస, వేధింపులు, వీధుల్లో అవాంఛనీయ ప్రవర్తన, మద్యం మత్తులో అల్లర్లు వంటి సమస్యలపై మహిళలకు అవగాహన కల్పించారు. మీకు ఎలాంటి ఇబ్బందులు వచ్చినా ఎప్పుడూ వెనుకాడకండి, వెంటనే పోలీసులకు సమాచారం ఇవ్వండి. మేము మీకు అందగా నిలిచి రక్షణ కల్పిస్తాం.. అని మహిళా పోలీసులు భరోసా ఇచ్చారు. అలాగే అత్యవసర పరిస్థితిలో దయల్ 100, దయల్ 112, ఓ డీమ్స్ వంటి ప్రత్యేక పోలీస్ సేవలను ఉపయోగించుకోవాలని సూచించారు.



చిన్నారులు, బాలికలపై జరిగే వేధింపులు లేదా దాడుల గురించి కూడా అలస్యం చేయకుండా వెంటనే పోలీసులకు ఫిర్యాదు చేయాలని మహిళలకు అవగాహన కల్పించారు. ఈ కార్యక్రమంలో పెద్ద సంఖ్యలో స్థానిక మహిళలు, ప్రజలు పాల్గొని పోలీసుల ఈ ప్రయత్నాన్ని అభినందించారు. తరచూ ఇలాంటి కార్యక్రమాలు జరిగితే ప్రజలలో భద్రతాభావం మరింత పెరుగుతుందని స్థానికులు అభిప్రాయపడ్డారు.



ప్రజావినికిడి.(హైదరాబాద్): గురువారం రోజు చేవేళ్ల మాజీ పార్లమెంటు సభ్యులు పెద్దలు గడ్డం రంజిత్ రెడ్డి పుట్టినరోజు సందర్భంగా ఆర్.వి.యం హాస్పిటల్లో ఉచిత రక్తదాన శిబిరం ఏర్పాటు చేయగా అనేక మంది యువకులు స్వచ్ఛందంగా రక్తదానం చేయడం జరిగింది. ఈ కార్యక్రమంలో ఆర్.వి యం హాస్పిటల్ చైర్మన్ డాక్టర్ యాకయ్య డైరెక్టర్ గోపి కృష్ణ రవీందర్ సీఈఓ దేవకొండ శ్రీనివాసరావు ఈటెల భద్రయ్య తదితరులు పెద్ద ఎత్తున పాల్గొన్నారు.

సాయి నగర్ వాసుల పలు సమస్యల పైన ఎమ్మెల్యే సుధీర్ రెడ్డి కి వినతిపత్రం అందజేత.. పాల్గొన్న.. ఎంపి పైమిద..



ప్రజావినికిడి.(ఎల్లీనగర్): గురువారం రోజు సాయి నగర్ సమస్యల గురించి ఎల్లీనగర్ నియోజకవర్గం ఎమ్మెల్యే సుధీర్ రెడ్డి దగ్గరికి సాయి నగర్ సమస్యల వినతి పత్రం అందజేయడం జరిగింది. ఎమ్మెల్యే సానుకూలంగా స్పందించారు. సమస్యలు వివరించిన సిపిఐ పార్టీ రాష్ట్ర సమితి సభ్యులు ఎంపి పైమిద వివరించడం జరిగింది. వారితోపాటు సాయి నగర్ శాఖ కార్యదర్శి సహాయ కార్యదర్శి బిస్మి కమిలీ సభ్యులు ఏబిఠియాసీ నాయకులు యువజన నాయకులు చర్చి పెద్దలు తదితరులు వెళ్లి ఎమ్మెల్యే కు వినత పత్రం ఇచ్చి అక్కడున్న సమస్యలను పరిష్కరించాలని చెప్పడం జరిగింది. త్వరలోనే మీ సమస్యలన్నీ పరిష్కరిస్తాము అని హామీ ఇవ్వడం జరిగింది మీ దగ్గర ఉన్న సమస్య నేను అక్కడికి వచ్చి పరిశీలించి అక్కడున్న ప్రజలతో మాట్లాడి తప్పకుండా పరిష్కారం చేస్తామని చెప్పడం జరిగింది. ఈ కార్యక్రమంలో సాయి నగర్ కమిటీ సభ్యులతో పాటు సాయి నగర్ వాసులు కూడా పాల్గొనడం జరిగింది దాదాపు ఒక 50 మంది వరకు వెళ్లి కలవడం జరిగింది. ఈ కార్యక్రమంలో ఎంపి పాషా పాషాదా బేగం కే.రాము, డి.రాము శ్రీనివాస్, మహేందర్, ధనమ్మ అచ్చాలి నాని, వెంకటేశ్, రాజు గౌడ్, రాజేష్ మధు, ప్రమీల, కృపవరం పాస్వర్, సేవియా, అవణ్య, కృష్ణారెడ్డి, సంవత్, రమ తదితరులు పాల్గొన్నారు.

నిరాహార దీక్ష చేపట్టిన అశోక్ ని పరామర్శించిన ఎమ్మెల్యే సుధీర్ రెడ్డి

ప్రజావినికిడి.(ఎల్లీనగర్):

తెలంగాణ విద్యార్థి నిరుద్యోగ సోదరుల ఆకాంక్ష రేవంత్ రెడ్డి ప్రజాప్రభుత్వం రెండు లక్షల ఉద్యోగాల కల్పన, ప్రభుత్వ జాబ్ క్యాలెండర్, గ్రూప్ 1 లో జరిగిన అవకతవకల ప్రభుత్వం వైఫల్యం కారణంగా గత సంవత్సరం కాలంగా నష్టపోతున్న విద్యార్థి నిరుద్యోగుల సమస్యల పరిష్కారం కొరకు నాలుగు రోజులుగా ఆమరణ నిరాహార దీక్ష చేపట్టిన అశోక్ ని పోలీసులు వనస్థలిపురం ఏరియా హాస్పిటల్ కు తరలించడం జరిగింది. అడ్డి విషయం తెలుసుకున్న ఎల్లీనగర్ ఎమ్మెల్యే సుధీర్ రెడ్డి గురువారం రోజు అశోక్ ని వనస్థలిపురం ఏరియా హాస్పిటల్ కి వెళ్లి పరామర్శించి వారి ఆరోగ్యం గురించి డాక్టర్లని అడిగి తెలుసుకున్నారు. ఈ సందర్భంగా సుధీర్ రెడ్డి మాట్లాడుతూ, ఈ ప్రభుత్వనికే చిత్తుపడి ఉంటే విద్యార్థి నిరుద్యోగులకు ఇచ్చిన హామీలు నెరవేరాలని అన్నారు. ఈ కార్యక్రమంలో వనస్థలిపురం డివిజన్ మాజీ కార్పొరేటర్ జిట్టా రాజేశ్వర్ రెడ్డి, డివిజన్ భారస పార్టీ అధ్యక్షులు చింతల రవికుమార్ తదితరులు పాల్గొన్నారు.



డాక్టర్ బి.ఆర్ అంబేద్కర్ నూతన విగ్రహ ప్రతిష్ఠాపన ఏర్పాటు ఎమ్మెల్యే సుధీర్ రెడ్డి

ప్రజావినికిడి.(ఎల్లీనగర్):

నిన్న ఎల్లీనగర్ నియోజకవర్గంలోని లింగోజిగూడ చౌరస్తాలో భారత రాజ్యాంగ నిర్మాత డాక్టర్ బి.ఆర్.అంబేద్కర్ విగ్రహాన్ని గుర్తు తెలియని వ్యక్తులు ధ్వంసం చేసిన నేపథ్యంలో గురువారం రోజు ఎల్లీనగర్ ఎమ్మెల్యే సుధీర్ రెడ్డి మళ్ళీ సంఘటన స్థలానికి విచ్చేయడం జరిగింది. ఈ సందర్భంగా ఆయన మాట్లాడుతూ, విగ్రహం ధ్వంసం చేసిన వారిని ఇప్పటికీ పోలీసులు అరెస్టు చేయడం జరిగింది అని అన్నారు. అలాగే దళిత సంఘ సభ్యుల విజ్ఞప్తి మేరకు త్వరితగతిన నూతన విగ్రహాలు ఏర్పాటు చేస్తామని హామీ ఇచ్చిన నేపథ్యంలో గురువారం రోజు సుధీర్ రెడ్డి అడ్డి స్థలంలో నూతన విగ్రహాల ఏర్పాటు కోసం శంకుస్థాపన చేయడం జరిగింది. నా యొక్క సంపూర్ణ మద్దతు ఎప్పుడు మీకు ఉంటుంది అని హామీ ఇచ్చారు. అలాగే మళ్ళీ మళ్ళీ ఇలాంటి చర్యలు పునరావృతం కాకుండా ఉండాలి అంటే ప్రతి ఒక్క మహానీయులు విగ్రహాల వద్ద తప్పనిసరిగా సీ.సీ.కె.మె.రా.ల ఏర్పాటు చేయాలని సూచించారు. ఈ కార్యక్రమంలో లింగోజిగూడ డివిజన్ భారస పార్టీ అధ్యక్షులు పరప్రసాద్ రెడ్డి, మాజీ అధ్యక్షులు తిలక్ రావు, దళిత సంఘాల నాయకులు పార్వత్య శ్రీధర్, వెంకట్ రమణ, రాంబాబు, దేవరాజ్, వెంకటేశ్, వెంకటేశ్వరరావు, శ్రీనివాస్, నర్సింగ్ రావు, గోపాల్, అనంద్, కిరణ్ తదితరులు పాల్గొన్నారు.



షాద్ నగర్లో 69వ స్కూల్ గేమ్స్ ఫెడరేషన్ పోటీలు ప్రారంభం

విద్యార్థుల నైపుణ్యాన్ని వెలికితీయడమే ఈ కార్యక్రమం ముఖ్య ఉద్దేశం -ముఖ్యఅతిథిగా ఎమ్మెల్యే వీర్ పల్లి శంకర్ ఎంకాటి మనోహర్ అధ్యక్ష తనతో 69 స్కూల్ గేమ్స్ ఫెడరేషన్ ఆఫ్ ఇండియా కార్యక్రమం



ప్రజావినికిడి.(షాద్ నగర్): షాద్ నగర్ మండల పరిధిలోని 20 పాఠశాలలకు చెందిన సుమారు 550 మంది విద్యార్థులు పాల్గొన్న 69వ స్కూల్ గేమ్స్ ఫెడరేషన్ ఆఫ్ ఇండియా క్రీడల పోటీలు షాద్ నగర్ పట్టణంలోని ఇండియన్ హైస్కూల్ పాఠశాలలో క్రీడల ప్రారంభోత్సవానికి సమావేశంలో అధ్యక్ష ఎంకాటి మనోహర్ బాధ్యత నిర్వహించగా ముఖ్యఅతిథిగా షాద్ నగర్ ఎమ్మెల్యే వీర్ పల్లి శంకర్ హాజరై ప్రారంభించారు. సెప్టెంబర్ 18, 19 తేదీల్లో రెండు రోజులపాటు జరిగే ఈ క్రీడల్లో 14 నుండి 17 సంవత్సరాల వయసు విద్యార్థుల బాల బాలికలకు వాలిబాల్, కబడ్డీ, టేబిల్ టెన్నిస్ వంటి ఆటల్లో తమ ప్రతిభను ప్రదర్శించారు. ఈ సందర్భంగా వారు మాట్లాడుతూ, విద్యార్థుల్లోని నైపుణ్యాన్ని వెలికితీయడమే ఈ పోటీల ప్రధాన

ఉద్దేశం. గ్రామీణ ప్రాంత విద్యార్థులు తమ ప్రతిభను రుజువు చేసుకునేందుకు ఇది మంచి వేదిక అని పేర్కొన్నారు. క్రీడలు విద్యార్థుల భవిష్యత్తును తీర్చిదిద్దుతాయనే సదుద్దేశంతో మండల స్థాయిలో ఈ కార్యక్రమాలు నిర్వహిస్తున్నారని స్పష్టం చేశారు. ముఖ్యమంత్రి రేవంత్ రెడ్డి చిత్తుపల్లితో షాద్ నగర్ నియోజకవర్గానికి రెండు ఆధునిక క్రీడా స్టేడియాలు మంజూరయ్యాయి. క్రీడారంగానికి ప్రభుత్వం అన్ని విధాల సహకరిస్తోంది. పాఠశాలల్లో చదువుతో పాటు క్రీడలకూ ప్రాధాన్యం ఇవ్వాలని తెలిపారు. ఈ అవకాశాన్ని సద్వినియోగం చేసుకొని విద్యార్థులు జిల్లా రాష్ట్రస్థాయిలో క్రీడారంగాలలో అత్యుత్తమ ప్రతిభ ప్రదర్శించి గొప్ప స్థాయికి చేరుకోవాలని ఆకాంక్షించారు. ప్రభుత్వం అన్ని రకాలుగా క్రీడాకారులకు ప్రోత్సాహం అందిస్తుందని



విద్యార్థులు సద్వినియోగం చేసుకోవాలని పిలుపునిచ్చారు. ఈ కార్యక్రమంలో పాఠశాల చైర్మన్ భువనేశ్వర్ ద్రాక్షాయిని, కరేందర్, మార్కెట్ కమిటీ డిప్యూటీ చైర్మన్ బాబర్ ఖాన్, కాంగ్రెస్ నేతలు శ్రీకాంత్ రెడ్డి, బాలరాజ్, రాయికల్ శ్రీనివాస్, వడ్డల నరసింహారెడ్డి, ఖదీర్, అస్ఫర్, హాజిపల్లి సుదర్శన్, లింగారెడ్డి గూడఅశోక్, నందిగామ సురేష్ కుమార్, అంజి యాదవ్, షాద్ నగర్ జోన్ సెక్రటరీ వి బాలయ్య, సీనియర్ వ్యాయామ ఉపాధ్యాయులు జగదీష్, లక్ష్మణ్, సంగత్, సుజాత, శ్రీలత, చంద్రశేఖర్, రవికుమార్, నర్సర రాధిక తదితరులు పాల్గొన్నారు.

జడ్పర్ల మున్సిపాలిటీలో పాలిశుద్ధ కార్మికులను సన్మానించిన బీజేపీ రాష్ట్ర ఉపాధ్యక్షులు బండారి శాంతి కుమార్



ప్రజావినికిడి.(జడ్పర్ల): భారత ప్రధాన మంత్రి శ్రీ నరేంద్ర మోదీ జన్మదిన వేడుకల సందర్భంగా నిర్వహిస్తున్న సేవా పక్షం కార్యక్రమాల భాగంగా, భారతీయ జనతా పార్టీ %-జడ్పర్ల శాఖ ఆధ్వర్యంలో ఇవాళ ఒక ప్రత్యేక కార్యక్రమం నిర్వహించబడింది. ఈ కార్యక్రమంలో స్వచ్ఛ భారత్ ని నాదంతో మునిసిపల్ కార్మికుల సేవలను గుర్తించి వారికి సన్మానం నిర్వహించారు. ఈ సందర్భంగా బీజేపీ రాష్ట్ర



ఉపాధ్యక్షుడు బి.శాంతికుమార్ ముఖ్య అతిథిగా పాల్గొని కార్మికులకు శాలువా కప్పి, మిట్టాయి పంచిపెట్టారు. స్వచ్ఛతలో భాగస్వాములైన కార్మికుల సేవల అమూల్యమైనవి అని ఆయన పేర్కొన్నారు. ఈ కార్యక్రమాన్ని బీజేపీ మాజీ పట్టణ అధ్యక్షుడు సామల నాగరాజు ఆధ్వర్యంలో జీపీ ఫంక్షన్ హాల్ లో నిర్వహించారు. ఈ కార్యక్రమంలో ప్రముఖ బీజేపీ

నాయకులు కార్యకర్తలు ప్రతాప్ రెడ్డి, మధు, శ్రీనివాస్ గౌడ్, కారంపేట్ కిట్టా, నడిమింటి శ్రీనివాస్, రాజు, అవినాష్, సామ్య నాయక్, నవీన్, శివ, రాజ్, చెన్నకేశవులు, యాదగిరి తదితరులు పాల్గొన్నారు. ఈ కార్యక్రమం ద్వారా మునిసిపల్ కార్మికుల కృషికి గౌరవం తెలియజేసి, సమాజంలో వారికి గౌరవ స్థానం కల్పించేందుకు బీజేపీ కట్టుబడి ఉందని నాయకులు పేర్కొన్నారు.

పేదల ప్రభుత్వం కాంగ్రెస్ ప్రభుత్వం

షాద్ నగర్ ఎమ్మెల్యే వీర్ పల్లి శంకర్ - సీఎం సహాయ నిధి చెక్కులను పంపిణీ చేసిన ఎమ్మెల్యే

ప్రజావినికిడి.(షాద్ నగర్): పేద ప్రజలకు అండగా ఉండే ప్రభుత్వం ప్రజా పాలన ప్రభుత్వం ఇందిరమ్మ ప్రభుత్వం కాంగ్రెస్ ప్రభుత్వమని షాద్ నగర్ ఎమ్మెల్యే వీర్ పల్లి శంకర్ అన్నారు. రంగారెడ్డి జిల్లా షాద్ నగర్ పట్టణంలోని ఎమ్మెల్యే క్యాంపు కార్యాలయంలో ఆరోగ్య శో పాటు సీఎం సహాయ నిధి చెక్కులను మండల పరిధిలోని రాయికల్ గ్రామానికి చెందిన లబ్ధిదారులు కమ్మరి యాదగిరి, బాసుపల్లి యాదయ్య, మహేందర్ మరియు జోగమ్మగూడ గ్రామ లబ్ధిదారులు కృష్ణయ్య, అచేవిధంగా ఘరూఫ్ నగర్ మండలం కు చెందిన సుమారు 60 మంది లబ్ధిదారులకు 15 లక్షల రూపాయల చెక్కులను షాద్



నగర్ ఎమ్మెల్యే వీర్ పల్లి శంకర్ పంపిణీ చేశారు. ఈ సందర్భంగా ఆయన మాట్లాడుతూ, రాష్ట్ర అర్థిక పరిస్థితి బాగాలేకున్న పేద ప్రజలను అదుకోవాలని, వారికి అండగా ఉండాలనే ఉద్దేశంతో ఒక్క వైపు ఆరోగ్య శ్రీ వైద్యం చేయిస్తూ మరోపక్క సీఎం రిలీఫ్ ఫండు చెక్కులు



పంపిణీ చేయడం జరుగుతుందన్నారు. ఈ కార్యక్రమంలో ఘరూఫ్ నగర్ మండల అధ్యక్షుడు చల్లా శ్రీకాంత్ రెడ్డి, జిల్లా కాంగ్రెస్ అధ్యక్షులు బాలరాజ్ గౌడ్, రాయికల్ శ్రీనివాస్, ఎల్ రోజ్ యాదయ్య, బంగ్లకాడి శ్రీనివాస్, అంజి, కృష్ణ మరియు కార్యకర్తలు పాల్గొన్నారు.

టీడబ్ల్యుజేఎఫ్ రాష్ట్ర అధ్యక్షుడిని

మర్యాద పూర్వకంగా కలిసిన ఎల్సీనగర్ కమిటీ నేతలు..



ప్రజావినికెడి, (ఎల్సీనగర్) సెప్టెంబర్ 18
 ఎల్సీ నగర్ నియోజకవర్గంలో ఇటీవల నూతనంగా ఎన్నికైన తెలంగాణ వర్కింగ్ జర్నలిస్ట్ ఫెడరేషన్ (టీడబ్ల్యుజేఎఫ్) కమిటీ నాయకులు ఫెడరేషన్ రాష్ట్ర అధ్యక్షుడు మామిడి సోమయ్య ను గురువారం మర్యాద పూర్వకంగా కలిసారు. ఈ సందర్భంగా వారు మామిడి సోమయ్య కు శాలువా కప్పి, బోకే అందించి అభినందనలు తెలిపారు. ఆయనతో పాటు ఫెడరేషన్ రాష్ట్ర ఉపాధ్యక్షుడు, జాతీయ కార్యదర్శి పులిపలపుల ఆనందం ను కుడా అభినందించారు. అనంతరం

వలువురు కొత్త జర్నలిస్టులు సంఘం సభ్యత్వం తీసుకున్నారు. ఈ కార్యక్రమంలో ఫెడరేషన్ రాష్ట్ర కౌన్సిల్ పొట్లపల్లి అశోక్ కుమార్ గౌడ్, జిల్లా కమిటీ సభ్యుడు సానేం శ్రీనివాస్ గౌడ్, ఎల్సీనగర్ నియోజకవర్గం కోశాధికారి నంది పర్వతాలు ఉపాధ్యక్షులు రవీంద్, నలహాదారుడు కిరణ్, కార్యవర్గ సభ్యులు మాధగణిని శ్రీనివాస్ గౌడ్, సభ్యులు రామకృష్ణ గౌడ్, లక్ష్మీనారాయణ, గౌరయ్య గౌడ్, మారేపల్లి అశోక్, గిలకత్తుల శ్రీనివాస్, వేముల రమేష్, మురళీమోహన్, సునీల్, యాకన్న, నవనీత్ తదితరులు పాల్గొన్నారు.



మానవత్వం చాటిన జర్నలిస్టులు..

క్షతగాత్రుడైన తోటి జర్నలిస్టుకు పదివేల రూపాయల ఆర్థిక సహాయాన్ని అందించిన టీ డబ్ల్యు జే ఎఫ్ జర్నలిస్టులు..



ప్రజావినికెడి, (ఎల్సీనగర్): త్రినేత్రం పత్రిక లో జర్నలిస్టుగా పనిచేస్తున్న బసవోజు నాగేశ్వర చారి కి అకస్మాత్తుగా ఆక్సిడెంట్ గురై ఎడమ కాలు విరిగిన విషయం తెలుసుకొని టీడబ్ల్యుజేఎఫ్ రాష్ట్ర కమిటీ సభ్యుడు పొట్లపల్లి అశోక్ కుమార్ గౌడ్ ఆధ్వర్యంలో వనస్థలిపురం రమాదేవి ఆసుపత్రిలో చికిత్స పొందుతున్న నాగేశ్వరుని పరామర్శించి, పదివేల రూపాయల ఆర్థిక సహాయాన్ని అందించి, త్వరగా కోలుకోవాలని కోరారు.

పేదల ప్రభుత్వం కాంగ్రెస్ ప్రభుత్వం

షాద్ నగర్ ఎమ్మెల్యే వీరపల్లి శంకర్ సీఎం సహాయ నిధి చెక్కులను పంపిణీ చేసిన ఎమ్మెల్యే



ప్రజావినికెడి, (షాద్ నగర్): పేద ప్రజలకు అండగా ఉండే ప్రభుత్వం ప్రజా పాలన ప్రభుత్వం ఇందిరమ్మ ప్రభుత్వం కాంగ్రెస్ ప్రభుత్వమని షాద్ నగర్ ఎమ్మెల్యే వీరపల్లి శంకర్ అన్నారు. రంగారెడ్డి జిల్లా షాద్ నగర్ పట్టణంలోని ఎమ్మెల్యే క్యాంపు కార్యాలయంలో ఆరోగ్యశ్రీ తో పాటు సీఎం సహాయ నిధి చెక్కులను ఫరూఖ్ నగర్ మండలం కు చెందిన సుమారు 60 మంది లబ్ధిదారులకు 15 లక్షల రూపాయల చెక్కులను షాద్ నగర్ ఎమ్మెల్యే వీరపల్లి శంకర్ పంపిణీ చేశారు. ఈ సందర్భంగా ఆయన మాట్లాడుతూ రాష్ట్ర అధిక పరిస్థితి బాగాలేకున్న పేద ప్రజలను అదుకొవలని, వారికి అండగా ఉండాలని ఉద్దేశంతో ఒక్క వైపు ఆరోగ్య శ్రీ వైద్యం చేయిస్తూ మరోపక్క సీయం రిలీఫ్ పండు చెక్కులు పంపిణీ చేయడం జరుగుతుందన్నారు. ఈ కార్యక్రమంలో ఫరూఖ్ నగర్ మండల అధ్యక్షుడు చల్ల శ్రీకాంత్ రెడ్డి, కాంగ్రెస్ పార్టీ సీనియర్ నాయకులు, బాలరాజ్ గౌడ్, సింగారం దర్శన్, ఎం.డి. ఇబ్రహీం, లింగారెడ్డి గూడ అశోక్, నాయకులు, కార్యకర్తలు పాల్గొన్నారు.

బీఆర్ఎస్ కార్యకర్తలు అక్రమ కేసులకు బయటపడ్డారు..

ఉమ్మడి పాలమూరు ఎమ్మెల్యే నవీన్ రెడ్డి.. -కొత్తపేట, ఇప్పలపల్లి లో సీఎంఆర్ఎఫ్ చెక్కుల పంపిణీ.. స్థానిక నాయకుల చేతులమీదుగా చెక్కులు అందజేసిన ఎమ్మెల్యే నవీన్ రెడ్డి..



ప్రజావినికెడి, (షాద్ నగర్): బీఆర్ఎస్ కార్యకర్తలపైన పెద్ద అక్రమ కేసులకు ఎవరు బయటపడ్డారో అవసరమైతే కార్యకర్తల కోసం ఎక్కడికైనా రావానికి నేను సిద్ధంగా ఉన్నానని కేసంపేట మండలంలోని కొత్తపేట అలాగే ఇప్పలపల్లి గ్రామాలలో మంజూరైనా సీఎంఆర్ఎఫ్ చెక్కుల పంపిణీ సందర్భంగా ఎమ్మెల్యే నవీన్ రెడ్డి కార్యకర్తలను ఉద్దేశించి మాట్లాడారు. కొత్తపేట గ్రామానికి చెందిన కొండ్ల రమేష్, ప్యారసాని లక్ష్మయ్య, ఇప్పలపల్లి గ్రామానికి చెందిన కొమ్ము అశ్వినీ, కొమ్ము అక్షయ్ కుమార్ లకు ఎమ్మెల్యే నవీన్ రెడ్డి సిఫారసు ద్వారా మంజూరైన సీఎంఆర్ఎఫ్



చెక్కులను లబ్ధిదారుల గ్రామానికి వెళ్లి స్థానిక నాయకుల చేతుల మీదుగా అందజేసారు ఎమ్మెల్యే నవీన్ రెడ్డి. ఈ కార్యక్రమంలో కొత్తపేట మాజీ సర్పంచ్ కామ్రేకర్ నవీన్ కుమార్, మాజీ ఎంపీటిసి మల్లేష్ యాదవ్, ఇప్పలపల్లి మాజీ సర్పంచ్ ఆంజనేయులు, మాజీ ఎంపీటిసి జంగయ్య, కేసంపేట మాజీ సర్పంచ్ వెంకటరెడ్డి, అల్లూర్ మాజీ సర్పంచ్ శ్రీను, పోమాలపల్లి మాజీ సర్పంచ్ భూపాల రెడ్డి, పాపిరెడ్డి గూడ మాజీ సర్పంచ్ తాండ్ర విష్ణువర్ధన్ రెడ్డి, కాకునూరు మాజీ సర్పంచ్ యారం శేఖర్ రెడ్డి, తామిడి రేకుల మాజీ ఎంపీటిసి యాదయ్య, నిడదవెల్లి మాజీ సర్పంచ్

విద్యా వైద్య రంగానికి ప్రభుత్వం పెద్దపీట

పరిగి ప్రభుత్వ హాస్పిటల్లో ఉచిత మోగా వైద్య శిబిరం ప్రారంభించిన ఎమ్మెల్యే రామ్మోహన్ రెడ్డి



ప్రజావినికెడి, (పరిగి): పట్టణంలోని ప్రభుత్వ హాస్పిటల్లో తెలంగాణ ప్రభుత్వం మరియు టీ ఆర్ ఆర్ మెడికల్ కళాశాల ఆధ్వర్యంలో మహిళలకు ఉచిత మోగా వైద్య శిబిరం (స్పస్ట్ నారి సజక్ట్ పరివార్ అభియాన్ మోగా ఆరోగ్య శిబిరం) ప్రారంభమైంది. ఈ కార్యక్రమానికి పరిగి ఎమ్మెల్యే %60 డిసీ అధ్యక్షులు డాక్టర్ టి.రామ్మోహన్ రెడ్డి, ముఖ్య అతిథిగా హాస్పిటల్ స్థానిక నాయకులు, ప్రజాప్రతినిధులతో కలిసి శిబిరాన్ని ప్రారంభించారు. ఈ సందర్భంగా హాస్పిటల్లోని వార్డులన్నీ సందర్శించిన ఎమ్మెల్యే, పేషెంట్లను పలకరించి వారి ఆరోగ్య పరిస్థితిని అడిగి తెలుసుకున్నారు. వైద్యుల నుండి చికిత్సా విధానాలపై వివరాలు తీసుకున్నారు.

కొత్తూరు మండలంలో సేవా పక్కాడ్ లో భాగంగా స్వచ్ఛ భారత్ కార్యక్రమం

సిద్దాపూర్ గ్రామంలో చౌరస్వా, గుడి, సూల్ వద్ద స్వచ్ఛత కార్యక్రమం నిర్వహణ
కక్కునూరి వెంకటేశ్ గుప్తా సేవా, పక్కాడ్ కొత్తూరు ఇంచార్జ్
అత్తాపూర్ మహేందర్ రెడ్డి కొత్తూరు మండలం అధ్యక్షులు ఆధ్వర్యంలో
ముఖ్య అతిథులుగా పాల్గొన్న అందే బాబయ్య, పాలమూరు విప్లవదర్శి రెడ్డి



ప్రజావినికెడి, (కొత్తూరు): బీజేపీ సేవ పక్కాడ్ కార్యక్రమాలలో భాగంగా గురువారం రోజు కొత్తూరు మండల కేంద్రంలో సేవా పక్కాడ్ కొత్తూరు మండల ఇంచార్జ్ వెంకటేశ్ గుప్తా మండల అధ్యక్షులు మహేందర్ రెడ్డి ఆధ్వర్యంలో సిద్దాపూర్ గ్రామంలో స్వచ్ఛ భారత్ కార్యక్రమం నిర్వహించారు ఈ కార్యక్రమానికి ముఖ్య అతిథులుగా బీజేపీ రాష్ట్ర కార్యవర్గ సభ్యులు అందే బాబయ్య, పాలమూరు విప్లవదర్శి రెడ్డి జిల్లా సేవా పక్కాడ్ జిల్లా కో కన్వీనర్ పసుపుల ప్రశాంత్ జిల్లా కౌన్సిల్ మెంబర్ కురుమయ్య హజ్రై గ్రామంలో చౌరస్వాలో రెండు గుడుల వద్ద చింత చెట్టుకింద ఉన్న చెత్తసంకలన కేంద్రం జరిగింది. ఈ

సందర్భంగా వారు మాట్లాడుతూ, ప్రధాన మంత్రి నరేంద్ర మోడీ పిలుపు మేరకు దేశవ్యాప్తంగా స్వచ్ఛ భారత్ కార్యక్రమం భవితవ్యంలో ఉన్న తరాలకు ఆరోగ్యకరమైన వాతావరణాన్ని అందించడమే లక్ష్యంగా ప్రారంభించబడింది. శుభ్రతలోనే భక్తి ఉందని భావించే మన సంస్కృతిని గుర్తు చేస్తూ ప్రతి పౌరుడు స్వచ్ఛత పట్ల అవగాహన కలిగి ఉండాలి. గ్రామాలు, పట్టణాలు పరిశుభ్రంగా ఉంటే ప్రజలకు రోగాలు దూరమవుతాయి, ఆరోగ్యకరమైన జీవనం సాగించగలుగుతారు. ఈ స్వచ్ఛ భారత్ కార్యక్రమాలను ప్రతి ఒక్కరూ వ్యక్తిగత బాధ్యతగా తీసుకొని సమాజంలో మార్పు తీసుకురావాలని వారు అన్నారు. ఈ కార్యక్రమంలో సీనియర్ నాయకులు హాజరైవారు.

గన్నోజు శ్రీధర్ ఆచారి, బైరమెని నరసింహ, జి.కొండల చారి, శివ నాయక్, గుండె మోని మల్లేష్, హనుమంత్, పంశి చారి, జైపాల్, శ్రీకాంత్, అనిల్, వినోద్, ప్రమోద్, రమేష్, మహేష్, తేజ తదితరులు పాల్గొన్నారు.

ఘనంగా రాపోలు లిట్టిక్ జన్మదిన వేడుకలు

ప్రజావినికెడి, (ఎల్సీనగర్): సెప్టెంబర్ 18: ఆర్ టీ ఐ రక్షక్ తెలంగాణ రాష్ట్ర జాయింట్ సెక్టరీ, సీనియర్ జర్నలిస్ట్, సామాజిక కార్యకర్త రాపోలు లింగన్నామి అతని చిన్న కుమారుడు రాపోలు రిత్తిక్ జన్మదిన సందర్భంగా సైదాబాద్ లో శాలువా కప్పి, కేక్ కట్ చేసి ఘనంగా జన్మదిన వేడుకలు నిర్వహించడం జరిగింది. ఈ సందర్భంగా తల్లిదండ్రులు మాట్లాడుతూ ఎల్లప్పుడూ ఆయురారోగ్యాలతో ఉంటూ, భవిష్యత్తులో ఉన్నత విద్యను అభ్యసించి సమాజంలో మంచి పేరు సంపాదించుకోవాలని ఇతరులకు ఆదర్శప్రాయంగా ఉండాలని ఆ భగవంతుడు నిన్ను ఎల్లప్పుడూ చల్లంగా చూడాలని మనసారా కోరుకుంటున్నామని తల్లిదండ్రులు కోరుకున్నారు. ఈ కార్యక్రమం లో రాపోలు లింగన్నామి, రాపోలు రేణుక, రాపోలు కార్తిక్, సుమ, తదితరులు పాల్గొన్నారు.



బోర్ వేయించిన ఎమ్మెల్సీ దయానంద్ గుప్తా..



ప్రజావినికెడి, (కొత్తపేట):

చైతన్యపురి డివిజన్లోని ఫణిగిరి కాలనీ కమ్యూనిటీ హాల్లో ఎమ్మెల్సీ బొగ్గారపు దయానంద్ గుప్తా ఎమ్మెల్సీ నిధులను ఉపయోగించి బోర్ రిగ్గింగ్ ప్రారంభోత్సవం చేశారు. ముఖ్య అతిథి ఎమ్మెల్సీ బొగ్గారపు దయానంద్ గుప్తా హాజరైనవారు. చైతన్యపురి డివిజన్ కాంగ్రెస్ నాయకుడు బొగ్గారపు శరత్ చంద్ర.. శశిధర్ రెడ్డి, సురేందర్ రెడ్డి, తిరుమల రెడ్డి అజయ్ బాషెట్టి కాలనీ అధ్యక్షుడు అదేవిధంగా కమిటీ సభ్యులు కాలనీవాసులు పాల్గొన్నారు.

వెల్లర్ల పాఠశాలను సందర్శించిన ఎమ్మెల్సీ నవీన్ రెడ్డి..

నీటి సమస్యను ఎమ్మెల్సీ దృష్టికి తీసుకెళ్లిన పాఠశాల యాజమాన్యం.. - సమస్య పరిష్కారానికి హామీ ఇచ్చిన ఎమ్మెల్సీ నవీన్ రెడ్డి..

వెల్లర్ల లో సీఎంఆర్ఎఫ్ చెక్కుల పంపిణీ.. - స్థానిక నాయకుల చేతులమీదుగా చెక్కులు అందజేసిన ఎమ్మెల్సీ నవీన్ రెడ్డి..



ప్రజావినికెడి, (షార్ నగర్): పాఠశాలకు అవసరమైన సదుపాయాలను ఏర్పాటు చేయటంలో తప్పకుండా తనవంతుగా సహాయ సహకారాలు అందిస్తానని ఎమ్మెల్సీ నవీన్ రెడ్డి అన్నారు. ఘరక్ నగర్ మండలం వెల్లర్ల గ్రామంలో ఉన్న ప్రాథమిక పాఠశాలలో పర్యటించారు. ఎమ్మెల్సీ నవీన్ రెడ్డి, ఈ సందర్భంగా పాఠశాలలో ఉన్న నీటి సమస్యను ఎమ్మెల్సీ నవీన్ రెడ్డికి వివరించారు. పాఠశాల యాజమాన్యం అలాగే గ్రామస్థులు, సమస్యను విన్న నవీన్ రెడ్డి వీలైనంత త్వరగా విద్యార్థులకు త్రాగునీటి ఇబ్బందులు

లేకుండా చూస్తానని పాఠశాల యాజమాన్యానికి మరియు విద్యార్థులకు హామీ ఇచ్చారు ఎమ్మెల్సీ నవీన్ రెడ్డి. అదే సందర్భంలో వెల్లర్ల జన గ్రామానికి గ్రామానికి చెందిన పద్మమృతుప్పరి శివకుమార్, డి. రమేష్ బెండ్ర జంగమ్మలకు ఎమ్మెల్సీ నవీన్ రెడ్డి సిఫారసు ద్వారా మంజూరైన సీఎంఆర్ఎఫ్ చెక్కులను వెల్లర్ల స్థానిక నాయకుల చేతుల మీదుగా లభిచారు. అందజేసారు ఎమ్మెల్సీ నవీన్ రెడ్డి. అలాగే నూతనంగా నిర్మించిన శివాలయంలో ప్రత్యేక పూజలో పాల్గొన్నారు ఎమ్మెల్సీ నవీన్ రెడ్డి. ఈ



కార్యక్రమంలో మాజీ ఎంపిటిసి అశోక్ రెడ్డి, సింగిల్ విండ్ డైరెక్టర్ శివరాజ్ గౌడ్, పాపిరెడ్డి గూడ మాజీ సర్పంచ్ తాండ్ర విష్ణువర్ధన్ రెడ్డి, కాకునూరు మాజీ సర్పంచ్ శేఖర్ రెడ్డి, పోలవలపల్లి మాజీ సర్పంచ్ భూపాల్ రెడ్డి, మాజీ కౌన్సిలర్ ఈశ్వర్ రాజు నాయకులు, నాగిళ్ళ వెంకటేశ్, డాక్టర్ రవీందర్, సంతోష్ నాయక్ రఘు గౌడ్, యాదగిరి, లక్ష్మయ్య యాదయ్య, మహేశ్ వెంకటేశ్, సందీప్, శ్రీశైలం, సత్తి రెడ్డి, యుగంధర్, శివ కుమార్, తదితరులు పాల్గొన్నారు.

కాప్రా సర్కిల్లో

అక్రమ నిర్మాణాల జోరు..

జిహెచ్ఎంసి నిబంధనలకు పాతర.. పాత ఇళ్లపైనే కొత్త అంతస్తులు.. పట్టించుకోని సెక్షన్ ఆఫీసర్ తులూ సింగ్.. ఏసీబి కృష్ణమాహన్.. ఇద్దరి అధికారులపై జోరుగా అవినీతి ఆరోపణలు.. ఈ అధికారులు ఎక్కడుంటే అవినీతి కేంద్రాలు అక్కడేనా? ప్రజావినికెడి, (నాచారం):



పటిష్ఠత లేని పాత భవనాలపైనే కొత్తగా ఒకటి, రెండు అంతస్తులు నిర్మిస్తున్నారు. కనీస సెట్ బ్యాక్ నిబంధనలు పాటించకుండా నిర్మాణాలు చేపడుతున్నారు. కొండీన్య నగర్ లోని పక్కింటి నెంబర్ 4%-4-42/80 ఉ81 4%-42/77 పై రెండు అంతస్తులు వేస్తున్నారని అనలు వీటికి అనుమతులు ఉన్నాయో అంటూ స్థానికులు ప్రశ్నిస్తున్నారు. టౌన్ ప్లానింగ్ అధికారులను సిబ్బందిని ప్రశ్నించిన ఎలాంటి సమాధానం చెప్పడం లేదని వాళ్ల మౌనం చూసి ఉంటే అక్రమ నిర్మాణాలు చేయించడమే డ్యూటీ గా పెట్టుకున్నారని మండిపడుతున్నారు నాచారం డివిజన్లో అక్రమ నిర్మాణాలకు హద్దు అయిపో లేకుండా పోతుందని దీనిపై కాప్రా సర్కిల్ డిప్యూటీ కమిషనర్ కు పలుసార్లు ఫిర్యాదులు చేసిన స్పందన శూన్యమని పేర్కొన్నారు.

అధికారుల అండతోనే అక్రమాలు?

టౌన్ ప్లానింగ్ అధికారుల అండదండలతోనే ఈ అక్రమ నిర్మాణాలు నిరాటంకంగా కొనసాగుతున్నాయని స్థానికులు ఆరోపిస్తున్నారు. క్షేత్రస్థాయిలో పర్యవేక్షణ చేయాల్సిన అధికారులు, సిబ్బంది మామూళ్ల మత్తులో జోగుతున్నారని, ఫిర్యాదు చేసినా పట్టించుకోవడం లేదని వాపోతున్నారు. ఎవరైనా ఫిర్యాదు చేస్తే, నామమాత్రపు నోటీసులు ఇచ్చి చేతులు దులుపుకుంటున్నారని ఆ తర్వాత నిర్మాణాలు యథావిధిగా కొనసాగుతున్నాయని స్థానికులు విమర్శిస్తున్నారు. పాత అంతస్తులపై కొత్త అంతస్తులు నిర్మించడం వల్ల భవనాల పటిష్ఠత ప్రశ్నార్థకంగా మారుతోంది. చిన్నపాటి భూకంపం లేదా భారీ వర్షాలకే ఈ కట్టడాలు కుప్పకూలే ప్రమాదం ఉందని నిపుణులు హెచ్చరిస్తున్నారు. అగ్నిప్రమాదం వంటివి సంభవిస్తే, సహాయక చర్యలకు కూడా వీలులేకుండా ఇరుకునందుల్లో కొన్ని నిర్మాణాలు అడ్డంకిగా మారుతున్నాయి. ఇప్పటికైనా జీహెచ్ఎంసీ ఉన్నతాధికారులు స్పందించి, కాప్రా సర్కిల్, నాచారం డివిజన్ పై ప్రత్యేక దృష్టి సారించాలని స్థానికులు కోరుతున్నారు. అక్రమ



నిర్మాణాలపై ఉక్కుపాదం మోపి, బాధ్యులైన అధికారులపై కఠిన చర్యలు తీసుకోవాలని డిమాండ్ చేస్తున్నారు.

ఒకే ఒక్కడు..

కాప్రా టౌన్ ప్లానింగ్ విభాగంలో సెక్షన్ ఆఫీసర్ తులూ సింగ్ ద్వి పాత్ర పోషిస్తున్నారు. ఉప్పల్, కాప్రా రెండు సర్కిళ్లకు ఒక్కడే కావటం, చైన్ మెన్ ల బదిలీలు కావటంతో ఇదే అదనుగా బావింపిన అక్రమ నిర్మాణదారులు యథేచ్ఛగా ఇష్టానుసారంగా నిర్మాణాలు చేపడుతున్నారు. జీహెచ్ఎంసీ కమిషనర్ కాప్రాకు తగిన సిబ్బందిని నియమించి అక్రమ నిర్మాణాలను నియంత్రించేందుకు తగిన చర్యలు చేపట్టాలని స్థానికులు విజ్ఞప్తి చేస్తున్నారు.

ఎమ్మెల్సీ నవీన్ రెడ్డి సహకారంతో వికలాంగునికి సహాయక కర్రలు అందచేత

- అందజేసిన బీఆర్ఎస్ మాజీ ప్రజాప్రతినిధులు



ప్రజావినికెడి, (షార్ నగర్): ఎమ్మెల్సీ నవీన్ రెడ్డి కందివనం పర్యటనలో భాగంగా వికలాంగుడు శ్రీనివాసులు తనకు సడవడానికి చేతి కర్రలు లేవని, ఎటు వెళ్లలేకపోతున్నానని చేతి కర్రలకు కాస్త ఆర్థిక సాయం చేయాల్సిందిగా కోరగా స్పందించిన ఎమ్మెల్సీ నవీన్ రెడ్డి శ్రీనివాసులుకు అవసరమైన చేతికర్రలను అందించిస్తానని హామీ ఇచ్చారు. ఈ సందర్భంగా స్థానిక బీఆర్ఎస్ మాజీ ప్రజాప్రతినిధులు మామిడిపల్లి ఎంపిటిసి కాల్పా రవీందర్, పాపిరెడ్డి గూడ మాజీ సర్పంచ్ తాండ్ర విష్ణువర్ధన్ రెడ్డి, పోపాలపల్లి పల్లి మాజీ సర్పంచ్ భూపాల్ రెడ్డి, కాకునూరు మాజీ సర్పంచ్ యారం శేఖర్ రెడ్డి, నాగిళ్ళ వెంకటేశ్ చేతుల మీదుగా వికలాంగుడు శ్రీనివాసులు కి ఎమ్మెల్సీ నవీన్ రెడ్డి కార్యాలయంలో అందజేశారు. ఈ కార్యక్రమంలో కందివనం మాజీ వార్డ్ మెంబర్ శ్రీనివాస్ తదితరులు పాల్గొన్నారు.

కొడుకు పెళ్లి లసిష్వన్ రద్దు చేసుకున్న ఎమ్మెల్సీ రైతుల సంక్షేమంకోసం 2కోట్లు ఇవ్వాలని నిర్ణయం సిఎం రేవంత్ కలిసి చెక్ అందచేసిన బత్తుల లక్ష్మారెడ్డి



హైదరాబాద్, సెప్టెంబర్ 18 ప్రజావినికెడి, మిర్యాలగూడ ఎమ్మెల్సీ బత్తుల లక్ష్మారెడ్డి ఉదారత పాటుకున్నారు. రైతుల సంక్షేమం కోసం రెండుకోట్లు విరాళంగా ఇచ్చారు. దీనిని చెక్కు రూపంలో సిఎం రేవంత్ రెడ్డికి అందించారు. తన నియోజకవర్గంలోని రైతుల కోసం ఖర్చు చేయాలంటూ రాష్ట్ర ప్రభుత్వానికి మిర్యాలగూడ ఎమ్మెల్సీ బత్తుల లక్ష్మారెడ్డి, ఆయన కుటుంబసభ్యులు విరాళం అందించారు. ఈ మేరకు సిఎం రేవంత్ లక్ష్మారెడ్డి కలిసి రూ. 2కోట్ల చెక్ అందజేశారు. లక్ష మంది రైతులకు ఒక్కో యూరియా బస్తా ఉచితంగా అందించాలని సిఎంఎ ఆయన కోరారు. ఇటీవల ఎమ్మెల్సీ లక్ష్మారెడ్డి కుమారుడు సాయి ప్రసన్న వివాహం జరిగింది. మిర్యాలగూడలో భారీ ఎత్తున రిసెప్షన్ ఏర్పాటు చేయాలని ఎమ్మెల్సీ భావించారు. కానీ రిసెప్షన్ రద్దు చేసుకుని ఆ డబ్బును రైతుల కోసం ఖర్చు చేసేందుకు ఆయన ముందుకు వచ్చారు. దీంతో వెంటనే సిఎంఎ చెక్కును అందించారు. లక్ష్మారెడ్డి, ఆయన కుటుంబ సభ్యులను సిఎం అభినందించారు.

వామనరావు దంపతుల హత్య కేసు

మంధని కోర్టులో సమాచారం తీసుకున్న సిబిఐ

హైదరాబాద్ ప్రజావినికెడి, రాష్ట్రంలో తీవ్ర సంఘటన అధ్యక్షుల వామన్ రావు దంపతుల హత్య కేసులో సిబిఐ విచారణ ప్రారంభమైంది. వామన్ రావు దంపతుల హత్య కేసుకు సంబంధించిన విచారణ నిమిత్తం గురువారం సెంట్రల్ బ్యూరో ఆఫ్ ఇన్వెస్టిగేషన్ అధికారులు మంధని కోర్టులో ప్రభుత్వ సమాచారాన్ని తీసుకున్నారు. అంతేకాకుండా వామన్ రావు స్వగ్రామమైన గుంజపడుగు వెళ్లి వివరాలను సేకరించారు. హైకోర్టు న్యాయవాదులు గట్టు వామన్ రావు దంపతుల హత్య కేసులో ఏడుగురు నిందితులు బయల్పడే ఉన్నారు. వామన్ రావు దంపతుల హత్య కేసులో మాజీ ఎమ్మెల్సీ హస్తం ఉందని తండ్రి కిషన్ రావు ఆరోపణల నేపథ్యంలో సిబిఐ అధికారులు విచారణ ప్రారంభించారు. అనంతరం మంధని కోర్టు ప్రాంగణంలో వామన్ రావు తండ్రి కిషన్ రావు, తమ్ముడు చంద్రశేఖర్ నుంచి వివరాలను సిబిఐ అధికారులు సేకరించారు. హత్య జరిగిన ప్రదేశాన్ని పరిశీలించనున్నారు.

యూఏఈపై పాక్ ఘన విజయం

● గ్రూపు-ఏ నుంచి సూపర్-4కి చేరిన రెండో జట్టు



అసియా కప్ సూపర్-4లోకి పాకిస్తాన్ దూసుకెళ్లింది. బుధవారం ఆతిథ్య యూఏఈతో జరిగిన మ్యాచ్ లో 41 పరుగులతో ఘన విజయం సాధించింది. మ్యాచ్ ను బాయ్ కాట్ చేస్తామంటూ పలు హెచ్చరికల మధ్య కాస్త లేట్ గా ఈ మ్యాచ్ ప్రారంభమైంది. టాస్ ఓడి ఫస్ట్ బ్యాటింగ్ చేసిన పాక్..

షరహ్ ములుగానే బ్యాటింగ్ వైఖరిని కనిపించింది. నిర్ణీత 20 ఓవర్లలో 9 వికెట్లకు 146 పరుగులు చేసింది. వన్ డౌన్ బ్యాటర్ ఫఖర్ జమాన్ సూపర్ ఫస్ట్ (36 బంతుల్లో 50, 2 ఫోర్లు, 3 సిక్సర్లు)తో టాప్ స్కోరర్ గా నిలిచాడు. బౌలర్లలో జునైద్ సిద్దిఖీ నాలుగు వికెట్లతో పాక్ బ్యాటింగ్ ను వణికించాడు. అనంతరం ఛేజింగ్ లో 17.4 ఓవర్లలోనే 105 పరుగులకు యూఏఈ ఆటబ్రేండ్. వికెట్ కీపర్ బ్యాటర్ రాహూల్ చోప్రా (35) టాప్ స్కోరర్ గా నిలిచాడు. బౌలర్లలో షాషిన్ షా ఆఫ్రిదీ, హరీన్ రాఫ్, అబ్దుల్ అహ్మద్ లకు రెండేసి వికెట్లు దక్కాయి. ఈ విజయంతో గ్రూపులో రెండేసి విజయాలతో భారత్ తోపాటు పాక్ కూడా సూపర్-4కు చేరుకుంది. ఒమన్ ఇప్పటికే నాకౌట్ అవగా, తాజాగా యూఏఈ కూడా ఇంటిముఖం పట్టింది. దీంతో గ్రూప్-ఏ నుంచి సూపర్-4కి చేరే జట్లు ఖరరపగా, గురువారం ఆఫ్ఘానిస్తాన్, శ్రీలంక జట్ల మధ్య జరిగే మ్యాచ్ తో గ్రూప్-బిలో సూపర్-4కు చేరే జట్లపై స్పష్టత వస్తుంది. బొలింగ్ కు అనుకూలమైన పిచ్ పై టాస్ ఒడి ఫస్ట్ బ్యాటింగ్ కు దిగిన పాక్ ఆరంభంలోనే ఎదురుదెబ్బ తగలింది. టోర్నీలో వరుసగా మూడో మ్యాచ్ లోనూ ఓపెనర్ నయూమ్ అయూబ్ డకౌటయ్యాడు. మరో ఓపెనర్ షాహిద్ జాదా ఫర్వాన్ (5) కూడా తర్వాత పెవిలియన్ కు చేరాడు. ఈ దశలో ఫఖర్, కెప్టెన్ సల్మాన్ అఘా (20) తో కలిసి ఇన్నింగ్స్ ను నిర్మించారు. దూకుడుగా ఆడిన జమాన్.. 35 బంతుల్లోనే ఫిఫ్టీ చేశాడు. అయితే వీరిద్దరూ జెబయ్యత్ పాక్ ఇన్నింగ్స్ గతి తప్పింది. వరుస విరామాల్లో వికెట్లు కోల్పోయి, కస్తాల్లో పడింది. చివర్లో మమ్మద్ హరీన్ (18), షాహిన్ ఆఫ్రిదీ (29 నాట్ౌట్) బ్యాట్ రుఖిపించడంతో పాక్ సవాలు వినవగలిగే స్థాయిను సాధించింది. మిగతా బౌలర్లలో సమర్థిత సింగ్ మూడు వికెట్లు తీశాడు. పాక్ పై ఇప్పటికే రెండు విజయాలు సాధించిన ఉత్సాహంలో ఉన్న యూఏఈ.. ఛేజింగ్ ను ఆత్మ విశ్వాసంతో ప్రారంభించింది. ఓపెనర్ల అబీషన్ షర్ఫు (12), కెప్టెన్ మహ్మద్ వసీమ్ (14) మంచి ఆరంభాన్ని ఇచ్చారు. వీరిద్దరూ జెబయ్యత్, చోప్రాతోపాటు డ్రవ్ పరాశర్ (20) కాస్త పోరాడారు. అయితే కీలక సమయాల్లో పాక్ బౌలర్లు వికెట్లు తీయడంతో టార్గెట్ కు చాలా దూరంలోనే యూఏఈ ఆగిపోయింది. దీంతో టోర్నీలో రెండో విజయంతో తర్వాత దశకు పాక్ అర్హత సాధించింది.

ఐసీసీ నెం.1 బౌలర్ గా నిలిచిన వరుణ్ చక్రవర్తి



భారత ఏన్ స్పిన్నర్ వరుణ్ చక్రవర్తి ప్రస్తావన ఆడలేకపోయాడు. అయితే గత ఏడాది నవంబర్ అసక్తికరంగా సాగింది. నాలుగేళ్ల కిందట నుంచి అంతర్జాతీయ టీ20ల్లోకి రి ఎంట్రీ ఇచ్చి సత్తా యూఏఈలో జరిగిన టీ20 ప్రపంచకప్ 2021 చాటుతున్నాడు. కేవలం పది నెలల్లోనే ఈ ఫార్మాట్లో మ్యాచ్ లో పాకిస్తాన్ చేతిలో ఘోర ప్రదర్శన చేసి జట్టు నుంచి ఉద్వాసనకు గురైన వరుణ్.. ఆ తర్వాత టీ20 బౌలర్ల ర్యాంకింగ్స్ లో తన నెంబర్ వన్ మూడేళ్ల పాటు అంతర్జాతీయ క్రికెట్ కు అధిపతిగా నిలిచాడు. అయితే గత ఏడాది నవంబర్ నుంచి అంతర్జాతీయ టీ20ల్లోకి రి ఎంట్రీ ఇచ్చి సత్తా చాటుతున్నాడు. కేవలం పది నెలల్లోనే ఈ ఫార్మాట్లో నెం.1 స్థానాన్ని దక్కించుకున్నాడు. తాజా ఐసీసీ టీ20 బౌలర్ల ర్యాంకింగ్స్ లో తన నెంబర్ వన్ పొజిషన్ కు చేరుకున్నాడు. దీంతో ఈ ఘనత


సాధించి మూడో భారత బౌలర్ గా రికార్డులకెక్కాడు. గతంలో స్టార్ పేసర్ జస్ బ్రీత్ బుద్రా, లెగ్ స్పిన్నర్ రవి బిష్ణోయ్ మాత్రమే ఈ శిఖర స్థానాన్ని చేరుకుని, చరిత్ర సృష్టించారు. తాజాగా ఆ జాబితాలోకి వరుణ్ చేరుకోవడం పట్ల భారత అభిమానులు ఆనందం వ్యక్తం చేశారు.నిజానికి 2021 ప్రపంచకప్ లో తొలిసారి పాక్ చేతిలో ఇండియా ఓడిపోయింది. ఆ మ్యాచ్ లో ఏకంగా పది వికెట్లు తేడాతో ఇండియా పరాజయం పాలై. ఆ తర్వాత ఏకంగా టోర్నీ నుంచే లీగ్ దశలో నిష్క్రమించింది. ఇక ఈ మ్యాచ్ లో బొలింగ్ చేసిన వరుణ్ పై చాలా విమర్శలు వచ్చాయి. మిస్టరీ స్పిన్నర్ గా బరిలోకి దిగిన వరుణ్ ను పాక్ షేయర్లు అలవోకగా ఎదుర్కొన్నారు. దీంతో తన కంటే తమ గట్టి బౌలర్లు బాగా బొలింగ్ చేస్తారని, తను మిస్టరీ స్పిన్నర్ అనడం జోక్ గా ఉందని పలువురు పాక్ మాజీ లు వేళాకోళం చేశారు. అయితే అప్పటి అవమానం నుంచి బౌన్స్ బ్యాక్ అయిన వరుణ్.. సైలెంట్ గా సత్తా చాటాడు. గతేడాది నవంబర్ లో సౌతాఫ్రికాతో జరిగిన సిరీస్ లో వరుణ్ అకట్టుకున్నాడు. అద్భుతమైన ఆటతీరుతో ఆ సిరీస్ లో మెరిశాడు. ఆ తర్వాత ఇంగ్లాండ్ తో జరిగిన టీ20ల్లోనూ సత్తా చాటాడు. పైనే వికెట్ హాల్ ప్రదర్శన తోనూ తన సత్తా చాటాడు. ఆ తర్వాత ఏకంగా వన్డే జట్టులోకి వచ్చి, ఐసీసీ నాంపియర్స్ ట్రోఫీ సాధించిన భారత జట్టులో సభ్యునిగా కీలకంగా మారాడు. ఈ క్రమంలో టీ20, వన్డే జట్టులో తన స్థానాన్ని పదిలం చేసుకున్నాడు. తాజాగా యూఏఈలోనే జరుగుతున్న అసియా కప్ లో తొలి రెండు మ్యాచ్ లో రెండు వికెట్లు తీసి, నెం.1 బౌలర్ హోదాను దక్కించుకున్నాడు. నాడు యూఏఈలో హ్యూమిలైట్స్ కు గురైన వరుణ్.. తాజాగా అదే గడ్డపై అటు చాంపియన్స్ ట్రోఫీ, ఇటు నెం.1 బౌలర్ కిరీటాలను ధరించాడు. రాబోయే రోజుల్లో టీమిండియా ఆడే మూడు ఫార్మాట్లలోనూ తన సభ్యునిగా కావాలని భారత అభిమానులు కోరుకుంటున్నారు.

ఐపీఎల్ జట్లు కూడా పాకిస్తాన్ ను ఓడించగలవు

మాజీ క్రికెటర్ ఇర్ఫాన్ పఠాన్ సంచలన వ్యాఖ్యలు

అసియా కప్ 2025లో భాగంగా భారత్, పాకిస్తాన్ జట్ల మధ్య జరిగిన మ్యాచ్ లో టీమిండియా సాధించిన అద్భుతమైన విజయం అనంతరం పాక్ జట్టుపై విమర్శల వరంపర కొనసాగుతోంది. ఈ క్రమంలో భారత మాజీ క్రికెటర్ ఇర్ఫాన్ పఠాన్ సంచలన వ్యాఖ్యలు చేస్తూ పాకిస్తాన్ జట్టును తీవ్రంగా విమర్శించారు. ఈ వ్యాఖ్యలు తరచూ భారత జట్టుపై విమర్శలు చేసే షాహిద్ అఫ్రిదీకి గట్టి సమాధానం ఇచ్చినట్లుగా తెలుస్తోంది. ఓ ఇంటర్వ్యూలో మాట్లాడిన ఇర్ఫాన్ పఠాన్ పాకిస్తాన్ జట్టు బలహీనతను ఎత్తి చూపారు. భారతదేశంలో ఉన్న చాలా డౌమ్స్టిక్ జట్లు.. ఉదాహరణకు ముంబై, పంజాబ్ వంటి జట్లు కూడా పాకిస్తాన్ జట్టును ఓడించగలవని ఆయన అన్నారు. అంతే కాకుండా చాలా ఐపీఎల్ జట్లు కూడా పాకిస్తాన్ ను ఈజీగా ఓడించగలవని పేర్కొన్నారు. ఈ

కామెంట్స్ పాకిస్తాన్ జట్టు అంతర్జాతీయ స్థాయిలో పోటీపడడానికి ఇంకా చాలా మెరుగుపడాలని అవసరం ఉందని ఇర్ఫాన్ పఠాన్ సూచించారు. దుబాయ్ అంతర్జాతీయ క్రికెట్ స్టేడియం వేదికగా జరిగిన మ్యాచ్ లో భారత బౌలర్లు అద్భుతంగా రాణించి పాకిస్తాన్ జట్టును కేవలం 127 పరుగులకే కట్టడి చేశారు. పాకిస్తాన్ బ్యాటింగ్ లైన్ప్ లో షాహిద్ అఫ్రిదీ మినహా ఎవరూ పెద్దగా ప్రభావం చూపలేకపోయారు. అనంతరం భారత బ్యాటర్లు లక్ష్యాన్ని కేవలం 15.5 ఓవర్లలోనే ఛేదించి విజయధంకా మోగించారు. అభిషేక్ శర్మ తొలి రెండు బంతుల్లోనే 10 పరుగులు చేసి మ్యాచ్ పై తమ పట్టును చూపించారు. ఈ గెలుపు భారత్ ఆత్మవిశ్వాసాన్ని పెంచగా.. పాకిస్తాన్ జట్టు తమ ఆటతీరుపై ఆలోచించుకోవాల్సిన అవసరాన్ని గుర్తు చేస్తోంది.



గ్రూప్-బిలో సూపర్-4కు చేరేదెవరో..?



అసియా కప్ 2025లో లీగ్ దశ ముగింపుకు చేరుకోవడంతో గ్రూప్-బిలోని మూడు జట్ల మధ్య సూపర్-4 క్వాలిఫికేషన్ కోసం తీవ్ర ఉత్సాహం నెలకొంది. ఇప్పటికే గ్రూప్-ఏ నుంచి భారత్, పాకిస్తాన్ ఇప్పటికే తమ స్థానాలను పదిలం చేసుకున్నాయి. గ్రూప్-బిలో మాత్రం సూపర్-4 క్వాలిఫికేషన్ జట్ల గురించి ఇంకా స్పష్టత రాలేదు. బంగ్లాదేశ్, శ్రీలంక, అఫ్ఘానిస్తాన్ జట్ల మధ్య జరుగుతున్న ఈ రేసులో ప్రతి బంతు, ప్రతి పరుగు ఎంతో కీలకమైనది. నేడు శ్రీలంక, అఫ్ఘానిస్తాన్ మధ్య జరుగుతున్న మ్యాచ్ తో గ్రూప్-బిలో అర్హత సాధించే జట్ల భవిష్యత్తు నిర్ణయం కానుంది. గ్రూప్-బిలో మూడు జట్లలో ఒక్కొక్కరికి వారి అర్హత అవకాశాలు వేర్వేరుగా ఉన్నాయి. బంగ్లాదేశ్ తమ అన్ని లీగ్ మ్యాచ్ లను పూర్తి చేసింది. ఇప్పుడు వారి భవిష్యత్తు శ్రీలంక, అఫ్ఘానిస్తాన్ జట్ల మధ్య నేడు జరగబోయే మ్యాచ్ ఫలితంపై ఆధారపడి ఉంది. బంగ్లాదేశ్ తన లీగ్ మ్యాచ్ లన్నీ పూర్తి చేసుకుని తమ భవిష్యత్తు కోసం ఇతర జట్ల ఫలితాలపై ఆధారపడుతోంది. శ్రీలంక గనుక అఫ్ఘానిస్తాన్ ను ఓడిస్తే బంగ్లాదేశ్ సూపర్-4లోకి వెళ్తుంది. కానీ అఫ్ఘానిస్తాన్ గెలిస్తే బంగ్లాదేశ్ టోర్నీ నుంచి నిష్క్రమిస్తుంది. అందుకే బంగ్లాదేశ్ అభిమానులు శ్రీలంక విజయం కోసం ఆశగా ఎదురుచూస్తున్నారు. అఫ్ఘానిస్తాన్ గనుక శ్రీలంకను 70 లేదా అంతకంటే ఎక్కువ పరుగుల తేడాతో ఓడిస్తే, బంగ్లాదేశ్ నెట్ రన్ రేట్ శ్రీలంక కంటే మెరుగ్గా ఉంటుంది. ఈ పరిస్థితిలో బంగ్లాదేశ్, అఫ్ఘానిస్తాన్ రెండు క్వాలిఫై అవుతాయి. అఫ్ఘానిస్తాన్ క్వాలిఫికేషన్ సమీకరణం చాలా సులభంగా ఉంది. కానీ వారికి ఒత్తిడి ఎక్కువగా ఉంటుంది. అఫ్ఘానిస్తాన్ శ్రీలంకను ఏ తేడాతో ఓడించినా, వారి నెట్ రన్ రేట్ బంగ్లాదేశ్ కంటే మెరుగ్గా ఉన్నందున శ్రీలంకతో కలిసి సూపర్-4లో అడుగుపెడుతుంది 70 లేదా అంతకంటే ఎక్కువ పరుగుల తేడాతో గెలిచినా, లేదా లక్ష్యాన్ని 50 లేదా అంతకంటే ఎక్కువ బంతులు మిగిలి ఉండగానే ఛేదించినా, అఫ్ఘానిస్తాన్ బంగ్లాదేశ్ తో కలిసి అర్హత సాధిస్తుంది. ఈ టోర్నీలో శ్రీలంక ఇప్పటివరకు ఒక్క మ్యాచ్ కూడా ఓడిపోలేదు. వారి క్వాలిఫికేషన్ అవకాశాలు మెరుగ్గా ఉన్నప్పటికీ, వారు జాగ్రత్తగా ఉండాలి. శ్రీలంక అఫ్ఘానిస్తాన్ ను ఏ తేడాతో ఓడించినా, వారు గ్రూప్ టూపర్ గా నిలిచి బంగ్లాదేశ్ తో కలిసి సూపర్-4కు వెళ్తారు. ఒకవేళ శ్రీలంక ఓడిపోయినా, ఓటమి తేడా 70 పరుగుల కంటే తక్కువగా ఉండాలి. అలా జరిగితే, బంగ్లాదేశ్ టోర్నీ నుంచి నిష్క్రమిస్తుంది, శ్రీలంక, అఫ్ఘానిస్తాన్ క్వాలిఫై అవుతాయి. అఫ్ఘానిస్తాన్ లక్ష్యాన్ని ఛేదించినప్పుడు, శ్రీలంక వారు 12.2 ఓవర్లలోపు (అంటే 46 బంతులు మిగిలి ఉండగానే) లక్ష్యాన్ని పూర్తి చేయకుండా జాగ్రత్త పడాలి. అలా జరిగితే శ్రీలంక నెట్ రన్ రేట్ దెబ్బతినే క్వాలిఫికేషన్ కష్టం అవుతుంది.

భారత్ కు మా క్రికెట్ ను కూల్చే శక్తి ఉంది

పీసీబీ మాజీ చైర్మన్ రమీజ్ రాజా

అసియా కప్ 2025లో భాగంగా పాకిస్తాన్, భారత్ మధ్య జరిగిన మ్యాచ్ తర్వాత షేక్ హ్యూస్ ఇష్టకపోవడంపై జరిగిన వివాదం అనంతరం మ్యాచ్ రిఫరీ ఆండ్ పైకాఫ్స్ ను తొలగించాలని పీసీబీ చేసిన డిమాండ్ పాక్ క్రికెట్లో పెద్ద దుమారాన్ని రేపుతోంది. ఈ వివాదంపై పీసీబీ మాజీ చైర్మన్ రమీజ్ రాజా కూడా స్పందించి బీసీసీఐపై ఆరోపణలు చేశారు. అయితే ఆయనే గతంలో భారత్ గురించి చేసిన వ్యాఖ్యలు ప్రస్తుతం సోషల్ మీడియాలో వైరల్ అవుతున్నాయి. పాకిస్తాన్ క్రికెట్ బోర్డు (PCB) చైర్మన్ గా ఉన్న సమయంలో రమీజ్ రాజా భారత్ ను ప్రశంసించారు. 2021లో రమీజ్ రాజా మాట్లాడుతూ.. "ఐసీసీ ఒక రాజకీయ సంస్థ. ఐసీసీ ఆదాయంలో 90 శాతం భారత్ నుంచే వస్తుంది. పీసీబీకి వచ్చే నిధుల్లో 50 శాతం ఐసీసీ నుంచే వస్తుంది. భారత్ లోని వ్యాపార సంస్థలే పాకిస్తాన్ క్రికెట్ ను నడుపుతున్నాయి. రేపు భారత ప్రధాని ఒక నిర్ణయం తీసుకుని పాకిస్తాన్ కు ఎటువంటి నిధులు ఇవ్వకుండా ఆపేస్తే, ఈ క్రికెట్ బోర్డు కుప్పకూలిపోతుంది" అని రమీజ్ రాజా చెప్పారు అయితే ఇప్పుడు అదే రమీజ్ రాజా బీసీసీఐని లక్ష్యంగా చేసుకుని విమర్శలు చేస్తున్నారు. భారత్-పాక్ మ్యాచ్ అనంతరం జరిగిన వివాదానికి పైకాఫ్స్ కారణమని ఆరోపించారు. మ్యాచ్ రిఫరీ ఆండ్ పైకాఫ్స్ ను తొలగించాలనే పీసీబీ డిమాండ్ ను ఐసీసీ పట్టించుకోలేదు. ఈ క్రమంలో పాకిస్తాన్ జట్టు యూఏ ఈ మ్యాచ్ లో ఓడి, కష్టపడి గెలిచి సూపర్-4కు చేరింది. ఈ విషయంతో సెప్టెంబర్ 21 దుబాయ్ లో మళ్లీ భారత్ తో తలపడ నుంది. ఓ వైపు మ్యాచ్ లకు ముందు వివాదాలు.. మరోవైపు పాక్ జట్టు ఆటతీరుపై ప్రశ్నలు ఉన్నప్పటికీ.. ఈ మొత్తం డ్రామా చివరకు ఇరు జట్ల మధ్య మరో రసవత్తరమైన పోరుకు దారి తీసింది.



ఫామ్ కోల్పోయి ఇబ్బందులు పడుతున్న శ్రేయాస్ అయ్యర్

టీమిండియాలో తిరిగి స్థానం సంపాదించుకోవడానికి ప్రయత్నిస్తున్న బ్యాట్స్ మెన్ శ్రేయాస్ అయ్యర్ ఫామ్ కోల్పోయి కష్టాలు పడుతున్నాడు. లక్నోలో ఆస్ట్రేలియా-వెస్ట్ జరిగిన మొదటి అనధికారిక టెస్ట్ మ్యాచ్ లో ఇండియా-వెస్ట్ కెప్టెన్ అయిన శ్రేయాస్ అయ్యర్ మళ్లీ జట్టును నిరాశపరిచాడు. ఆస్ట్రేలియా స్పిన్నర్ కోరీ రోచిచియోలీ బొలింగ్ లో కేవలం 13 బంతుల్లోనే 8 పరుగులు చేసి అవుటయ్యాడు. ఈ మ్యాచ్ కు ముందు కూడా దులీప్ బ్రోఫీలో అతను పెద్దగా రాణించలేకపోయాడు. శ్రేయాస్ అయ్యర్ గత మూడు ఇన్నింగ్స్ లలో పెద్దగా స్కోర్ చేయలేకపోయాడు. దులీప్ బ్రోఫీ 2025లో సెంట్రల్ జోన్ పై వెస్ట్ జోన్ తరఫున ఆడుతూ, మొదటి ఇన్నింగ్స్ లో 25 పరుగులు, రెండో ఇన్నింగ్స్ లో కేవలం 12 పరుగులు మాత్రమే చేసి అవుటయ్యాడు. ఈ నిరాశాజనకమైన ఫామ్ ఆస్ట్రేలియా-వెస్ట్ మ్యాచ్ లోనూ కొనసాగింది. ఇది అతని టీమిండియాలో స్థానంపై ప్రశ్నలు లేవనెత్తుతోంది. అయ్యర్ విఫలమైనప్పటికీ.. ఇండియా-వెస్ట్ జట్టులోని నలుగురు బ్యాట్స్ మెన్లు అద్భుతమైన ప్రదర్శన కనబరిచారు. వారు హాఫ్ సెంచరీ సాధించి జట్టుకు బలమైన పునాది వేశారు. వికెట్ కీపర్ బ్యాట్స్ మెన్ నారాయణ్ జగదీష్ 113 బంతుల్లో 7 ఫోర్లు, 1 సిక్సర్ తో 64 పరుగులు చేశాడు. ఓపెనర్ అభిమాన్య ఈశ్వర్ 44 పరుగులు చేసి, జట్టుకు మంచి ఆరంభం ఇచ్చాడు. సాయి సుదర్శన్ 124 బంతుల్లో 10 ఫోర్ల సహాయంతో 73 పరుగులు సాధించాడు. దేవదత్ పడికర్, డ్రవ్ జూరేల్ కూడా హాఫ్ సెంచరీలు పూర్తి చేసి క్రీజులో నిలిచారు. ఈ అద్భుతమైన ప్రదర్శనతో ఇండియా-వెస్ట్ జట్టులోని 400 పరుగుల దగ్గరకు చేరుకుంది. మ్యాచ్ జరిగే సమయానికి, భారత్ 4 వికెట్ల నష్టానికి 383 పరుగులు చేసింది. ఈ మ్యాచ్ మొదటి ఇన్నింగ్స్ లో ఆస్ట్రేలియా-వెస్ట్ బ్యాట్స్ మెన్లు అధిపత్యం కనబరిచారు. వారు 6 వికెట్ల నష్టానికి 532 పరుగులు చేసి ఇన్నింగ్స్ డిక్లర్ చేశారు. వారి జట్టులోని ఇద్దరు బ్యాట్స్ మెన్లు సెంచరీలు సాధించారు. అయినప్పటికీ, ఇండియా-వెస్ట్ బ్యాట్స్ మెన్లు కూడా ధీటుగా బదులిచ్చారు.. కానీ శ్రేయాస్ అయ్యర్ ఫామ్ మాత్రం భారత జట్టుకు ఆందోళన కలిగించే విషయం.




ఎవన్నార్ 101 జయంతి స్పెషల్ ప్రేమాభిషేకం రీ-రిలీజ్ - థియేటర్లలో ఉచితంగా ప్రదర్శన

దివంగత అక్కినేని నాగేశ్వరరావు 101వ జయంతి సందర్భంగా అభిమానులకు ప్రత్యేక బహుమతి సిద్ధమైంది. ఆయన నటించిన సూపర్ హిట్ క్లాసిక్ చిత్రాలు దాక్షర్ చక్రవర్తి, ప్రేమాభిషేకం మళ్ళీ పెద్ద తెరపైకి వస్తున్నాయి. ముఖ్యంగా, ఈ సినిమాలను ఆంధ్రప్రదేశ్, తెలంగాణలోని ఎంపిక చేసిన థియేటర్లలో అది కూడా ఉచిత టిక్కెట్లతో ప్రదర్శించనున్నారు. ఇది నిజంగా అభిమానుల్లో విశేష ఆనందాన్ని కలిగిస్తోంది. ఈ రెండు ప్రసిద్ధ చిత్రాలు సెప్టెంబర్ 20 నుంచి మళ్ళీ రీ-రిలీజ్ అవుతున్నాయి. పెద్ద తెరపై ఏఎన్ఆర్ మాయాజాలాన్ని మళ్ళీ ఆస్వాదించే అరుదైన అవకాశం ఇది. ఈ ప్రత్యేక ప్రదర్శనలకు టిక్కెట్లు - బుక్ మై షో లో ఉచిత రిజర్వేషన్ కోసం అందుబాటులో ఉన్నాయి. ప్రస్తుతం హైదరాబాద్, విజయవాడ, విశాఖపట్నం, ఒంగోలు వంటి ప్రధాన నగరాల్లోని ప్రముఖ థియేటర్లలో ప్రదర్శనలు జరగనున్నాయి. వీటిలో వైజాగ్ లో క్రాంతి థియేటర్, ఒంగోలులో స్వర్ణ ప్యాలెస్, విజయవాడలో కృష్ణ టాకీస్, అలాగే హైదరాబాద్ లోని ఒక ప్రసిద్ధ థియేటర్ కూడా ఉన్నాయి. రాజ్ యే రోజుల్లో మరెన్ని కేంద్రాలను జోడించే అవకాశం ఉందని సమాచారం. ఏఎన్ఆర్ జ్ఞాపకార్థం నిర్వహిస్తున్న ఈ ప్రత్యేక కార్యక్రమం ద్వారా ఆయన నటన, సినిల్లో స్వీట్ పై సృష్టించిన మాయాజాలాన్ని అభిమానులు మరోసారి ఆస్వాదించనున్నారు. అభిమానులు తమ తమ నగరాల్లోని థియేటర్లకు వెళ్లి, కుటుంబసభ్యులతో కలిసి ఈ క్లాసిక్ సినిమాలను చూసి ఆనందించాలని పిలుపునిచ్చారు.

ఓజి నుంచి ప్రకాశ్ రాజ్ పోస్టర్ విడుదల

పవన్ కల్యాణ్ హీరోగా 'ఓజీ' సెప్టెంబర్ 25న ప్రేక్షకుల ముందుకు రానుంది. ఈ నేపథ్యంలో తాజాగా మేకర్స్ ఓ సర్ప్రైజ్ ఇచ్చారు. ఇందులో విలక్షణ నటుడు ప్రకాశ్ రాజ్ పాత్రను పరిచయం చేస్తూ ఓ పోస్టర్ ను విడుదల చేశారు. చిత్రంలో ఆయన 'సత్య దాదా' అనే పవర్ ఫుల్ పాత్రలో కనిపించనున్నారు. తాజాగా విడుదల చేసిన పోస్టర్ లో ప్రకాశ్ రాజ్ సీరియస్ లుక్ లో కనిపించారు. పోస్టర్ ఆధారంగా ఆయన పాత్ర కీలకమని అర్థమవుతోంది. సుజీత్ దర్శకత్వంలో గ్యాంగ్ స్టర్ యాక్షన్ థ్రిల్లర్ గా 'ఓజీ' రూపొందుతోంది. ఇందులో పవన్ ఇప్పటి వరకూ ఎన్నడూ చూడని పాత్రలో ఓజీ గంగ్ థిర అనే గ్యాంగ్ స్టర్ గా కనిపించనున్నారు. ఆయన సరసన ప్రియాంకా మోహన్ నటించారు. ఇహ్రాన్ హాఫీ విలన్. శ్రియా రెడ్డి, అర్చన దాస్ తదితరులు కీలక పాత్రలు పోషించారు. ప్రస్తుతం దీని పోస్ట్ ప్రాడక్షన్ పనులు శరవేగంగా జరుగుతున్నాయి.



హాట్ అందాలతో మెస్సరేజ్ చేస్తున్న రేజీనా..



సెప్టెంబర్ సినిమాలకు కలసి వచ్చింది కిష్కింధపుల సక్సెస్ మిట్ లో అనిల్ రావిపూడి



ఈ సెప్టెంబర్ లో థియేటర్లకు కళకళలాడుతున్నాయని అనిల్ రావిపూడి పేర్కొన్నారు. ఇది సక్సెస్ ఫుల్ సెప్టెంబర్ అన్నారు. వరుస సినిమాలతో పండగ వాతావరణం నెలకొందని.. ఇదే కొనసాగాలని కోరుకుంటున్నానని అన్నారు. బెల్లంకొండ సాయి శ్రీనివాస్, అనుపమ పరమేశ్వర్ ప్రధాన పాత్రల్లో నటించిన చిత్రం 'కిష్కింధపుల' ఇటీవల ప్రేక్షకుల ముందుకు వచ్చి పాజిటివ్ టాక్ సొంతం చేసుకుంది. తాజాగా ఆడియన్స్ కు ధన్యవాదాలు చెబుతూ టీమ్ హైదరాబాద్ లో సక్సెస్ మిట్ నిర్వహించింది. ఈ కేవలం దర్శకుడు అనిల్ రావిపూడి, బాబీ, అనుదీప్, పశిష్టలతో పాటు- హీరో సాయి దుర్గా తేజ్ ముఖ్య అతిథులుగా హాజరయ్యారు. హీరో సినిమాలు ఎలా ఉన్నా అందరూ ఆదరణ సొంతం చేసుకుంటాయని అందరూ అనుకుంటారు. కానీ, వాటిలో కంటెంట్ ఉంటేనే ప్రేక్షకులు ఆదరిస్తారు. బెల్లంకొండ సాయి శ్రీనివాస్ పాళ్ల నాన్న ఎంత పెద్ద నిర్మాత అందరికీ తెలిసిందే. అయినా సాయి మాత్రం ఏ సిని నేపథ్యం లేనట్లు- కష్టపడుతుంటాడు. అనిల్ రావిపూడి- చిరంజీవి కాంట్రాక్టులో రానున్న సినిమాలో కొన్ని సన్నివేశాలు చూశాను. చాలా బాగున్నాయి. కచ్చితంగా భాక్ బస్టర్ అవుతుంది. ఈ సినిమాతో విజయాన్ని సొంతం చేసుకున్న నిర్మాత సాహు గారపాటి.. సంక్రాంతికి చిరంజీవి చిత్రంతో మరోసారి మంచి ఫలితాలు చూస్తారని బాబీ నమ్మకంగా చెప్పారు. తెలుగు సినిమాలకు థియేటర్లలో జనాలు రావడం లేదని ఈ మధ్య కామెంట్స్ వినిపించాయి. కానీ, సెప్టెంబర్ ను మాత్రం ఆడియన్స్ సెలబ్రేట్ చేసుకున్నారు. సాయి దుర్గాతేజ్ అంటే నాకు చాలా ఇష్టం. ఒక బ్రదర్ గా ఆయన ఎప్పుడూ నాకు తోడున్నారని సాయి శ్రీనివాస్ తెలిపారు.

రేజీనా కసాంధ్రా.. తమిళనాడు హీరోయిన్ అయినప్పటికీ తెలుగు సినిమాల్లో ఒక ప్రత్యేకమైన ముద్ర వేసుకుంది.. తమిళనాడు చెన్నైలో పుట్టి పెరిగిన ఈ ముద్దుగుమ్మ టాలీవుడ్ కి శివ మనసులో శృతి అనే సినిమాతో ఎంట్రి ఇచ్చింది. ఆ తర్వాత రాజీన్ లవ్ స్టోరీ, కొత్తజంట, పిల్ల నువ్వు లేని జీవితం, సులభపూజ్యం ఫర్ సేల్ వంటి ఎన్నో హిట్ సినిమాల్లో మెరిసింది. అలా ఈ హీరోయిన్ తెలుగు, తమిళ, హిందీ, మలయాళ భాషల్లో నటిగా రాణించింది. అయితే అలాంటి ఈ ముద్దుగుమ్మ తాజాగా తన సోషల్ మీడియా ఖాతాలో 'షేర్ చేసిన ఫోటోల ద్వారా హాట్ టాపిక్ గా మారింది. ఆ ఫోటోలు చూసినా చాలామంది నెటిజన్లు "హాట్ గా ఉన్నాయి.. చెమటలు పట్టిస్తున్నాయి" అంటూ కామెంట్లు పెడుతున్నారు. తాజాగా రేజీనా తన ఇన్స్టాగ్రామ్ ఖాతాలో భాక్ కలర్ పార్టీవేర్ డ్రెస్ లో ఉన్న ఫోటోలను షేర్ చేసుకుంది. ఆ ఫోటోలలో రేజీనా కసాంధ్రా అచ్చం ప్రిన్సెస్ లాగే మెరిసిపోతుంది. ప్రిన్సెస్ వేసుకునే డ్రెస్ తో పాటు ఆమె హెయిర్ స్టైల్ కూడా అచ్చం ప్రిన్సెస్ మాదిరి లాగే ఉండడంతో అచ్చం దేవకన్యలా, రాజకుమారిలా ఉన్నావు అంటూ చాలామంది నెటిజన్లు కామెంట్లు పెడుతున్నారు. ఈ భాక్ కలర్ డ్రెస్ కి వైట్ కలర్ పూసల వైట్ ని కాంట్రాస్ట్ గా మెడలో ధరించింది రేజీనా.. అలాగే చేతికి కూడా పూసల బ్రేస్లెట్ ని పెట్టుకోవడంతో మరింత లుక్ వచ్చింది. ప్రస్తుతం దీనికి సంబంధించిన ఈ ఫోటోలు నెట్టింట వైరల్ గా మారడంతో చాలామంది నెటిజన్స్ హాట్ హాట్ గా కామెంట్లు పెట్టడంతో పాటు హాట్ ఎమోషన్లు షేర్ చేస్తున్నారు. ఈ భాక్ డ్రెస్ ఫోటోల కింద రేజీనా "హాట్ అవరిచితుడు.. మిస్ కసాంధ్రా.. మీకు వీలైతే" అంటూ క్యాప్షన్ పెట్టింది. ఇక రేజీనా కసాంధ్రా సినిమాల విషయానికి వస్తే.. తమిళంలో మూకుత్తి అమ్మన్ -2, కల్లా పార్ట్, అనంతన్ కాదు, పార్టీ, ఫ్లాష్ బ్యాక్, సూర్యనగ్ని వంటి సినిమాల్లో చేస్తోంది. అలాగే తెలుగులో కైవల్య అనే సినిమాలో నటిస్తోంది. ఇకపోతే ఇండస్ట్రీకి వచ్చి రెండు దశాబ్దాలు అవుతున్నా.. ఇప్పటికీ తగ్గని క్రేజ్ తో వరుస సినిమాలు చేస్తూ ప్రేక్షకులను అలరిస్తోంది. ఒకవైపు హీరోయిన్ గా సినిమాలు చేస్తూనే మరొకవైపు క్యారెక్టర్ ఆర్టిస్ట్ పాత్రలతో కూడా ప్రేక్షకులను అలరిస్తున్న ఈమె ఢీ వంటి డాన్స్ షోలకు జడ్జిగా కూడా వ్యవహరిస్తూ అభిమానులకు చేరువ అవుతోంది. మొత్తానికి అయితే వరుస పెట్టి సినిమాలు చేస్తూ ప్రేక్షకులను అలరిస్తున్న రేజీనా ఇటు సోషల్ మీడియాలో కూడా అందాలు ఒకకటోస్తూ మరింత హాట్ టాపిక్ గా మారిందని చెప్పవచ్చు.

కుటుంబ గొడవలతో మౌనంగా ఉన్నా దక్ష ప్రమోషన్ లో వెల్లడించిన మంచు లక్ష్మి

ఇంట్లో ఎవరు హిట్ అందుకున్నా.. అది అందరి విజయంగా భావించి ఆనందిస్తానని నటి మంచు లక్ష్మి అన్నారు. తన తండ్రి మోహన్ బాబుతో కలిసి ఆమె నటించిన యాక్షన్ చిత్రం 'దక్ష' 19వ ప్రేక్షకుల ముందుకు రానుంది. ఈ నేపథ్యంలో చిత్ర ప్రచారంలో ఆమె బిజీగా ఉన్నారు. తాజాగా ఓ ఇంటర్వ్యూలో తమ కుటుంబంలో జరిగిన గొడవలపై మాట్లాడారు. మిరాయ్ విజయాన్ని నేను కూడా ఎంజాయ్ చేస్తున్నాను. కుటుంబంలో ఎవరికీ సక్సెస్ వచ్చినా మా అందరిదిగా భావించి ఆనందిస్తా. ఒకరి కష్టం వృథా కావాలని ఎప్పుడూ కోరుకోను. జీవిత పాఠాలు నేర్చుకోవాలి అనుకుంటాను.. కానీ, కష్టానికి ప్రతిఫలం రాకుండా ఉండాలని ఎప్పుడూ కోరుకోను. ఎందుకంటే ఈ రంగంలో ఎన్ని ఇబ్బందులు ఉంటాయో నాకు తెలుసు. ఒక ఆర్టిస్ట్ గా వాళ్లకు నలహాలు ఇస్తాను. 'మిరాయ్' సక్సెస్ ను ఎంజాయ్ చేయమని మొన్న కలిసినిప్పుడు కూడా మనోజ్ కు చెప్పానని అన్నారు. ఒక కుటుంబంలో ఏదైనా సమస్య వచ్చినప్పుడు అందరూ సలిగిపోతారు. అలా జరగదు అని చెప్పడం అబద్ధం. కానీ, మేము ఉండేది అద్దాల మేడలో.. ఏం చెప్పామో తల, తోక కట్ చేసి వాళ్లకు నచ్చినట్లు- రాసుకునే రోజులివి. అలాంటప్పుడు సైలెంట్ గా ఉండడమే ఉత్తమం అని నాకు అనిపించింది. అందుకే మౌనంగా ఉన్నాను. గతంలో ఏది ఒప్పు, ఏది తప్పు అని ఆలోచించేదాన్ని ఇప్పుడు అలా ఆలోచించడం లేదు. దీని వల్ల నేను ఆనందంగా ఉంటానా, భాధపడతానా అని ఆలోచిస్తున్నాను. జీవితంలో ఏదైనా మనకు ఒక పాఠం నేర్పడానికి వస్తుంది. ఏది జరిగినా మౌనంగా ఆలోచిస్తే ప్రశాంతత లభిస్తుందని మంచు లక్ష్మి చెప్పారు.



కిన్ మూవీ ట్రైలర్ విడుదల
తమిళ నటుడు కవిన ప్రధాన పాత్రలో నటిస్తున్న తాజా చిత్రం 'కిన్'. 'దాదా' సినిమాతో మంచి హిట్ అందుకున్న కవిన.. ఈ రొమాంటిక్ కామెడీ చిత్రంలో నటిస్తుండటంతో సినిమాపై అంచనాలు భారీగా ఉన్నాయి. ప్రముఖ కొరియోగ్రాఫర్ సతీష్ కృష్ణ్ ఈ చిత్రంలో దర్శకుడిగా పరిచయం అవుతుండగా.. రోమియో పిక్చర్స్ బ్యానర్ పై రామారెడ్డి ఈ చిత్రాన్ని నిర్మిస్తున్నారు. ఈ చిత్రం సెప్టెంబర్ 19న ప్రేక్షకుల ముందుకు రాబోతుంది. ఈ సందర్భంగా, సినిమా నుంచి తాజాగా తెలుగు ట్రైలర్ ను విడుదల చేశారు మేకర్స్. ఇందులో కవిన.. వ్రేసు, ముద్దు అంటే అస్సలు ఇష్టపడని యువకుడి పాత్రలో కనిపిస్తున్నారు. గతంలో జరిగిన సంఘటనల కారణంగా ప్రేమపై నెగిటివ్ భావాలు ఏర్పడిన అతడి జీవితంలోకి 'ప్రీతి' అనే అమ్మాయి ప్రవేశించిన తర్వాత ఎలాంటి మార్పులు జరిగాయి? అన్నదే ఈ సినిమా ప్రధాన కథాంశం. ఈ చిత్రం తెలుగు, తమిళంతో పాటు- హిందీ భాషల్లో కూడా విడుదల కానుంది.

కల్కి-2 నుంచి తప్పకున్న దీపిక



ప్రధాన్ హీరోగా నాగ్ అశ్విన్ దర్శకత్వంలో తెరకెక్కిన చిత్రం 'కల్కి 2898 ఏడీ' పార్ట్-2 నుంచి దీపిక తప్పకున్నారు. గతేడాది విడుదలైన ఈ చిత్రం భారతీయ సినిమాకు అంతర్జాతీయ స్థాయిలో గుర్తింపు తీసుకొచ్చి ఎన్నో అవార్డులను సొంతం చేసుకుంది. దీనికి సీక్వెల్ ఉన్నట్లు- ఇప్పటికే చిత్రబృందం వెల్లడించిన విషయం తెలిసిందే. ఇప్పుడు ఈ మూవీ టీమ్ సడెన్ షాక్ ఇచ్చింది. దీని సీక్వెల్ లో దీపికా పదుకొణె నటించడం లేదని స్పష్టం చేసింది. ఈ విషయాన్ని తెలుపుతూ నిర్మాణ సంస్థ పోస్ట్ పెట్టింది. 'కల్కి' సీక్వెల్ లో దీపికా భాగం కాదని అధికారికంగా తెలియజేస్తున్నాం. తొలి భాగం కోసం ఆమెతో సుదీర్ఘ ప్రయాణం చేసినప్పటికీ రెండో పార్ట్ లో భాగస్వామి కాలేకపోయింది. గొప్ప టీమ్ తో కల్కి సీక్వెల్ మీ ముందుకు వస్తుంది. భవిష్యత్తులో దీపిక మంచి సినిమాలతో అలరించాలని కోరుకుంటున్నాం అని వైజయంతి మూవీస్ పోస్ట్ పెట్టింది. నిర్మాణ సంస్థ ప్రకటనతో అభిమానులు షాక్ అవుతున్నారు. గత కొన్ని రోజులుగా దీపికా పేరు నిత్యం సోషల్ మీడియాలో వైరల్ గా మారుతున్న విషయం తెలిసిందే. ఇటీ-వల ఆమె ఓ భారీ ప్రాజెక్ట్ నుంచి వైదొలగినట్లు- కూడా వార్తలు వచ్చాయి. ఇప్పుడు ఈ భారీ అప్ టాకింగ్ సినిమా నుంచి ఆమె వైదొలగడం చర్చనీయాంశంగా మారింది.